

శ్రీ రస్తు.

హరిభక్తాగ్రగణ్యుండగు.

పురందరదాసుచరిత్రము.

నెల్లూరు నివాసుడగు,

వరగంటి వెంకట గణపయ్యగారిచే

రచియింపబడి

పండితులవలన బరిష్కరింపబడి

సత్పురుషుల సహాయమువలన

ప్రగంగాయొక్క వింశతి ముద్రాక్షరశాలయందు

వేలమూగు శ్రీనివాసాచార్యులవలన

అచ్చుగూర్చి

ప్రకటింపబడియె

నెల్లూరు.

1904.



శ్రీరామ.

శుభమస్తు.

శ్రీరాఘవేంద్రచరణాం । భోరుహములు ముదిదలంచి పుర
హరనుతుడా । శ్రీరుక్మిణీమనోహరు । చారుకథాతతివదింతు సద
మలభక్తిః॥

యమునాకల్యాణి - ఆదితాళం.

రఘుపతేమాంపాలయ । దయానిధే । రఘుపతేమాంపాలయ ।
అఘవిదారణ కనకాంబరశోభిత ॥ రఘుప ॥ సుజనావన సజ్జననుత
చరణ । నిజజనహృదయాజ్ఞానీరజమిత్ర ॥ ర ॥ పవనతనయ హృద్భ
వననివాస । సవనావనసర్వ శాత్రవశోష ॥ ర ॥ నిగమశైల విహా
రనిఖిలలోకాధార । అగణితవిభవ శ్రీరామనృపాల ॥ రఘు ॥

వ॥ ఇట్లుజగద్రక్షకుండగు నారాయణమూర్తిగొని యాడి శ్రీమధ్వసిద్ధాంత నిర్మాణచాతురీ ధురీణులగు శ్రీమదానంద తీర్థ భగవత్పదాచార్యులకు మ్రోక్కి పరమభాగవతులకు వందనంబు లాచరించి యేనొనర్పంబూనిన భగవచ్ఛాస్రీతంబునకు గథా క్రమంబెట్లనిన.

చ॥ హరిచరణారవింద యుగళార్చన సన్నతిభే క్తియోగ ముల్ । నిరతముగల్గువారు భవనీరజగర్భుల కందరానిభా । మర పదమందుజేరుచురు సూరిజనస్తవనీయయట్టిస । త్పురుషులపూ ర్వజన్తఫలము గణుతింపద రంబెయేరికి॥

వ॥ ఎల్లపుడు శ్రీనారాయణమూర్తి పాదారవిందములుబూ జింపుచు స్తోత్రముసేయుచు భక్తిసేయవారు బ్రహ్మరుద్రులకుఁ గూడనందనటువంటి పఠవినిజేందుచున్నారు. అట్టి సత్పురుషుల యొక్క పూర్వజన్త సుకృతమును లెక్కపెట్టుటకె వరివశమని విదురుడు మైత్రేయమహామునితో జెప్పియున్నాడు.

శ్లో॥ సకృన్తనః కృష్ణపదారవిందయోర్నివేశితం లక్ష్మణరాగి యైరిహ । నతేయమంపాశ భృతశ్చతద్భటాన్ స్వప్నే పిపశ్యంతిహిచీర్ణనిష్కృతాః॥

వ॥ అనగానె వరైతే కృష్ణమూర్తియందు నిష్టము గలవారై సకృత్తుగానైనా కృష్ణమూర్తి పాదారవిందములయందు మనస్సు చేర్చుచున్నారో అటువంటివారి పాపములునశించిపోయి యము నిగాని పాశములను ధరించిన యమదూతలనుగాని స్వప్నమం దైనా చూడరనివిష్ణుదూతలు యమధర్మరాజుతో జెప్పియున్నారు.

శ్లో॥ వాసుదేవపరావేదా వాసుదేవపరామఖాః । వాసుదేవ
పరాయోగా వాసుదేవపరాక్రియాః ॥

క॥ అనగా వాసుదేవమూర్తిని భజించుటకంటె మించిన
వేదముగాని యజ్ఞముగాని తపస్సుగాని ధర్మముగాని సద్గతిగాని
యేదియులేదు. సమస్తఫలములు వాసుదేవమూర్తిని భజించుట
వలన గలుగుచున్నవని భాగవతమందు చెప్పబడియున్నది.

శ్లో॥ సంసారార్థవమగ్నానాం నరాణాం పాపకర్తృణాం ।
నోద్ధర్తాన్యో జగన్నాథంత్యక్త్వా నారాయణం ప్రభుం॥

వ॥ అనగా సంసార సముద్రమునందు బడితల్లడించు పాప
కర్తులగు మనుష్యులు జగన్నాథుండగు నారాయణమూర్తిని వదిలి
పెట్టినయెడల నట్టివారిని రక్షించుటకు నన్యలెవ్వరు సమర్థులు
గారని కృష్ణామృతమహర్ణవమందు చెప్పబడియున్నది. కాబట్టి
ఓ జనులారా నానావిధదుఃఖములతో గూడుకొనియుండు సంసా
రమునునన్ని హరిభజనంబుమాని యమకింకరులచే బాధనొందిత
పించుటకంటె శ్రీమన్నారాయణ కథా శ్రవణంబున కాలంబు
గడిపి నిత్యసుఖంబునుభవించుట మేలుగావున.

క॥ తెలిపెదహరికథమధురస । మొలకగ వినదగునుకామ
ముఖ్యములగున్; గలుషములు వెడలిపోవును । సలలితముగ
విష్ణుకరుణచాలగ గల్గున్॥

ఓ జనులారా నేనిప్పుడు హరిభక్తాగ్రణ్యుండగు పురందరదాసు
చరిత్రంబు మీకుంచెప్పచున్నాడ. శ్రీధాభక్తులతోడవినుండు
హరిభక్తుల చరిత్రంబులు వినుటవలన పాపంబులు నశించుచున్నవి.

శ్రీవాసుదేవాయనుడీ । శ్రీవల్లభసత్యపగనుడీ ॥ శ్రీ ॥
 ఘనుడు పురందరుడను నొకవిప్రుడుగలడతి కరినాత్తుండు । ధన
 వంతుండై పండరిపురమున దగప్రఖ్యాతిగనుండు ॥ అతనిభార్య
 మహాలక్ష్మీబాయికూతురు రుక్మిణీయనగా । నతులిత సద్గుణ
 సౌశీల్యముల క్షీతివెలసిరికడుబాగా ॥ లతాంతరములు ధనము
 గడించెను లక్ష్మీశు నికృపవలన । భిక్షుంబొసగడు పరులకెవ్వరికి
 పెనులో భిత్వమువలన॥

వ॥ పూర్వకాలంబున భూమియందు గల పట్టణంబులలా
 మిక్కిలి పుణ్యక్షేత్రంబగు పండీరీపురంబను పట్టణంబుగల దంచు
 పురందరుండను నొకమధ్వబ్రాహ్మణుండు నానావిధవస్తు వ్యాపా
 రంబులుసేయుచు లేక్కలేని ధనంబుగూర్చి మిగులకఠినచిత్తుం
 డును పరమలోభుండునై తాను భుజింపక పరులకెవ్వరికి భిక్షుం
 బైనని డకభగ చద్భక్తిలేక మహానికృష్టుండని చెప్పబడుచుండె.
 అతనిభార్య లక్ష్మీబాయియను నామెసమస్త సద్గుణంబులుగల్గి
 మహాపతివ్రతలగు సౌదాసుని భార్యమదయింతయు చ్యవనుని
 పత్నిసకన్యయు సత్యవంతునిదేవియగు సావిత్రినింబో లిద్రౌప
 దీదేవి సత్యభామకుజెప్పిన పాతివ్రత్యధర్మంబుచొప్పున నడుచు
 కొనుచుండె, నెట్లనిన॥

మంగళకరమగు పనులొనరించునుమానిని యెల్లపుడు । సంగ
 తిగా శ్రీహరిచరిత్రములు సద్భక్తిని వినునెల్లపుడు ॥ మం ॥ పతి

దైవంబని భావింపుచు దుష్పథములుదలపకను । పతితులజేరక
భాషింపక శ్రీపతిసతిపూజలూ నర్చుచును ॥ మం ॥ మంగళకౌరీ
వ్రతములు సలుపుచు మధుసూదనుదీనము । పొంగుచును పవా
సంబులోనర్చుచు పురుషోత్తముగీర్తింపుచును ॥ మం ॥ వేదా
ద్రీశుని చింతింపుచు సద్విమలవృత్తితోను । శ్రీదయితుని పదసేవ
యొనర్చుచు చిత్తముహరిపై జేర్చుచును॥

వ॥ మరియు లక్ష్మీబాయి గృహంబునందు మంగళ కరంబగు
పనులుసేయుచు భగవత్కథలువినుచు పుణ్యవ్రతంబులు సలుపుచు
విష్ణుదినంబులందు భగవత్పాద తీర్థంబుదప్పమరేమిబుచ్చుకొనక
యుపవాసంబులుండుచు భర్తకంటె నన్యదైవంబులేడని పరిచ
ర్యలు సేయుచు లక్ష్మీదేవి నారాధింపుచు నిర్నిమిత్తంబుగ పరు
లయెడ దోషాదోషణంబుజేసి కటికినిందలాడిగట్టి రచ్చలకెక్కి
దుష్టవర్తనంబువలన నాయుర్వయంబుజేసకొను పాపాంగనల
సేనాహంబు కలనైనందలంపక సత్సంగత్యంబుసేయుచు దయా
రసహృదయయై భగవద్భక్తయై సత్యధర్మగుణోపేతయై ప్రఖ్యాతి
జెందియుండె. భర్తయగుపురందరుండ త్యంతనికృష్టంబైభిక్షుం
బమగవచ్చిన పేదసాధులదూషింపుచు తరమివెళ్లగొట్టుచు వార
లతో బలుకవిధంబెట్లనిన॥

పంతవిరాళి - చాపుతాళం.

ఎవరబ్బసొమ్మని తే తెమ్మనెదవుయిలుచుట్టు తారాడుచు । భువి
లోనసకలబాధలు జెందకగాని పుట్టదెన్నటికైనను । నొకకాసైన
॥ఎ॥ ఇంటింటికిగోవేధించి జీవింప నీకెంతమనసాయెనుర । ఇంటి

వారి బాధలేమియెరుంగుదువు । యిటువంటిబ్రతుకేలర । నిర్భాగ్యుడ ॥ఎ॥ వరవేదశైలనివాసుని కరుణను పరగకష్టముజేసుకో । దొరికినదానిలో నాలుబిడ్డలగూడి । వరమతిజీవింపర । కరువాయర ॥ ఎ ॥

వ॥ ఇవ్విధంబున భిక్షకులవెళ్లదరుముచు నాపురందరుండు॥

సీ॥ అతిలోభమున నతడర్థకాంక్షనుజెంది పవలురేయును పాటుబడుచునుండు । భోజనంబునకెంత పొప్పుబోయినగాని వడ్డీలు బెంచుట వదలకుండు । కఠినత్వమేగాని కరుణారసంబున హృదయంబు మెరయ దొక్కించుకైన । యాచకతతిగన్న యమదూతలని మదిదలపోసి పొమ్మనితరుముచుండు । ఘనతడైరైశ్వర్య విభవంబుగలిగి లేని । కరణబ్రతికెను తనపూర్వకర్తవలన । నతుల పాపిష్టుడని ప్రజలందరశగ । మధ్వసిద్ధాంతమేమియు మదినినిడక॥

వ॥ పురందరుండుమిగుల కఠినచిత్తుండును దయాదాక్షిణ్యంబులులేనివాడును నైధనంబుకొరకు కష్టపడుచు మిక్కిటంబగు వడ్డీలుబెంచి జనుల సంతకపరచుచు భిక్షకులుగనుపడిన యమదూతలనిదలంచి తరమివెళ్లగొట్టుచు విశేషసంపదగలిగియు దరిద్రునిపగిది వర్తింపుచు మధ్వసిద్ధాంతంబెట్టిదోతెలియక జీవింపుచుండె మరియును.

దొర.

అంగడికేగెడు వేళలాతనయిల్లాలిని నింటిలానునచీ । మంగళకరమని బీగమువైచుకమరి జను ద్రవ్యముదలచీ॥

ప్రణిధిసంబు బియ్యము మొదలగునవి యతివేకుగొల్చి యొసంగు । హితవుగనొసగిన దానిలామిగిలిన నతికోపమునగలంగు॥
 కాసువీసములనడుగకయుండిన కరుణతోడచూట్లాడుకొను । ఈసు
 నుజెంచును కాసడిగిన కడువేసటబడుచును జూచుకొను॥ ఇవిధిగడి
 చెను నతనికిముప్పదియేండ్లు జగతిలోన । నవ్వసుధామరు ట్రోవ
 లంచెను హరితన హృదయాబ్జమున॥

వ॥ ఇట్లు పురందరుండు కాలంబుగడుపునెడ నొకపర్వకాలం
 బున పురందరుండు భీమానదికి స్నానంబునకేగి జనులెవ్వరు
 లేని చోటువెతకిచూచి యచ్చట స్నానంబునకు పక్రమించెనంత
 నతని పూర్వపుణ్యవశంబున జగద్రక్షకుండగు నారాయణమూ
 ర్తికి నతనిపైనిహోతుక జాయమాన కటాక్షంబుగలిగి యొక
 వృద్ధబ్రాహ్మణ రూపంబుధరించి వచ్చి నదియొడ్డుననిలిచి పురంద
 రుండు నలుదిక్కులుజూచి యెవ్వరు లేరని నీటిలోముణిగిలేచు
 నప్పుడు గంగాస్నానఫల సిద్ధిరస్తని యాశీర్వదించి యోయిపు
 రందరుడా పుణ్యతీర్థముల స్నానము సేయనపుడును వ్రతములా
 చరించునపుడును ముఖ్యముగా దానముజేయవలసినట్లు వహ్నిపు
 రాణమందు జెప్పబడియున్నది. గావున దక్షిణ నొసంగుమన
 పురందరుండతని తరమివెళ్లగొట్టె మరికొన్నిదినంబులకు భగ
 వంతుండగు పాండురంగనాథుండొక వృద్ధబ్రాహ్మణుండై బ్రహ్మ
 దేవుని కుమారునిగా వెంటబెట్టుకొనివచ్చి పురందరుని యంగడి
 లోనికిబోయి పురందరుంగాంచి యిట్లనియె. .

బేగదరాగం - చాపు.

ఆశీర్వాదమునీకు భాసురవర్య । ఆశీర్వాదమునీకు । భాసుగ
ముగ శ్రీనివాసుడునినుగాచు ॥ఆ॥ వీడునాతనయుడు యీడుమిగ
లినాడు । వీడికినుపనయనమిక సేయవలయును ॥ఆ॥ గానవేడెద
నిన్ను కనకములనువేయి పూనినాకొసగుము పురుషోత్తముడు
మెచ్చు ॥ఆ॥ ఘనుడు శ్రీనిగమాద్రీవన జనాభునిసమ్మి । నినుగాన
వచ్చితిని జముగమదినమ్ము ॥ఆ॥

వ॥ ఇట్లు బలిగనపురందరుం డత్యంతకోపకలిత హృదయం
డైకన్నులెట్ట జేసియిట్లనియె॥

జంఝూటిరాగం - ఏకతాళం.

ఎవ్వరునిన్ను వదలిపెట్టిరి ప్విధియింటిలోనికీ । ఎవ్వరునిన్ను
జూడలేదా యెవ్వరికిని దెలియదా ॥ఎ॥ తగునెనీకు నిటులసేయ
ధర్తమేన చెప్పమా । మిగులశాస్త్రవేత్తరీతి మించిమాటలాడెదా
॥ఎ॥ నిగమశైలపతికినీ పైసెనరుగల్గియుండునా । తగనిపనులునీచు
మదికిధర్తమనుచు దోచెనా ॥ఎ॥

జోరా.

అనుచుపురందరుడా విప్రగ్రీవినిను ముధరామరనీవు । కనక
ములను నుపనయనమునకు ననువెనుకొని యెటులడిగెదవు॥ కన
కంబులు తేరకుబడియున్న వెఱునుడాయెటు లొసగుచును ।
మనమునదలపకు నేనిచ్చెదనని మర్యాదగబొమ్మికను॥

స॥ అంత కపటబ్రాహ్మణుండిట్లనియె ఓయిపురందరుడా
ద్రీవ్యంబుసకలధర్మసాధనంబునకు మూలంబైయున్న యదిధనవం
తుండగువాడు పురుషార్థసాధనంబులకు ధర్మంబులు భగవదర్ప
ణంబుగజేసి భవవిముక్తుండుగా వచ్చునెట్లనిన॥

సీ॥ ధనవంతుడగు వాడుధర్మంబులొనరించి యున్తమలోకం
బులొందవచ్చు । యజ్ఞాదికర్మయిల్ పాశ్చిద్భూడైగావించి బ్రహ్మప
దగును బడయవచ్చు । అతిధిసతాకారంబుల సదృశంబుగజేసి
నిర్భరపుణ్యుడైనెగడవచ్చు । హరిభక్త నికరంబు హరిసమంబు
గనెంచి ప్రీయముగా నన్నంబుబెట్టవచ్చు । సఖిలపురుషార్థములను
తొనందవచ్చు । భవముఁదఱించి హరికృపబడయవచ్చు । భువి
సిసద్ధస్థుడనిపేరు బొందవచ్చు । పరమలోభుల కెటుగల్గుపరమ
పదము॥

స॥ ఓ యిపురందరుడా ధనవంతుడైనవాడు సమస్తక్రతు
వులును పుణ్యవ్రతంబులును దానధర్మంబులును భగవద్భజనంబు
నుజేసి పాపంబులునశింపజేసికొని పుణ్యలోకంబులకు బోవచ్చు
నిదియునుంగాక సన్యాసికే ప్రణవజపమువాన ప్రస్తుతకును పవా
సములు గృహస్తునకు దానధర్మములు బ్రహ్మచారికి గురుశుశ్రూ
షయు ముఖ్యమైనధర్మములని యనుధర్మరాజు చెప్పియున్నాడు
కాబట్టి లోభియగువానికి పుణ్యలోకి ను గలుగనేరదనిన పురం
పిరుండిట్లనియె॥

పరితపిత్వాత్మచావుతాత్మికం.

పోపోపోవయ్య । వేగి నెలచి । పోపోపోవయ్య ॥ పాపిష్టి
విప్రునిపగిదిగన్పడెడిపు । ఈప్రాప్తు నే నివ్వనీకొకరువ్వ ॥ పో ॥

అతిలోభి నై తే నేనైతినిగాని । ఓతిలోన కాసుపుట్టుట దుర్లభము
 ॥ పా ॥ నీతులకేమియ నేకములున్నవి । నీతీరుగను గొంటెనీవస
 హజుడవు ॥ పో॥ వరచుడుని గమాద్రవాసునిదలచుచు । తిరుగుమె
 చ్చుటనైన దొరుకునుకాసు ॥పో॥

ప॥ ఇట్లు పురందరుండుబలిగిన కపటబ్రాహ్మణుండిట్లనియె
 ఓ యిపురందరుడా యేనొక్కయితి హాసంబుజెప్పెదవినుము
 పూర్వంబున ప్రహ్లాదుండాకిరీనాడు కావేరితీరంబునకు జనియ
 చ్చుట సజగరవ్రతధరుండైన నొకమునింగని నీవేమిటికివ్విధంబున
 భూమిపై నిద్రించుచుండెదవనిన నమ్మునివరుండిట్లనియె. ఏనుక
 ర్తంబులాచరించుటవలన నానా యోనులందుబుట్టుచు బహుక
 ష్టంబున మనుష్యదేహంబునొందితి నిట్టిజన్మంబున ధనంబుసం
 ప్రాప్తంబైననది దుఃఖకరంబుగాని సుఖకరంబుగాదు లోభవం
 తులగు ధనవంతులకు నీద్రాహారంబులు లేక రాజచోరయాచక
 శత్రుమిత్రాదులవలని భయంబున భోగంబులు మానియుందురు
 అధవంతులకు భయంబునిత్యంబుగాన పిరక్తుండనైయుట్టి పాము
 వర్తనంబుగైకొని యేకాంతభావంబున లక్ష్మీనాథచరకణమల
 ధ్యానానంద సుఖంబును భవింపుచున్న వాడననిజెప్పెగావున
 నీపుద్రవ్యంబుపై నాశవదలిపెట్టుట శ్రేష్ఠంబు.

తోడి రాగం - ఆదితాళం.

మమతవిడువలేవా । సీద్రవ్యముపై । మమతవిడువలేవా ।
 కమలనాభుని పాదకంజములనునమ్మి ॥మ॥ ఎక్కడిసంసార మె
 న్నవ్విరికెవ్వరు । అక్కజముగ శ్రీహరినిదలంపుచు ॥మ॥ కాసునీ

వెంటరాచు కదలిపోయ్యేనాడు । భాసురముగ శ్రీనివాసుని దల
చుచు ॥మ॥ వరదశ్రీనిగమాద్రి వాసహరేయని । పరిపరివిధముల
బ్రస్తుతిసేయుచు ॥మ॥

శ్లో॥ కింధనేన కరిష్యంతిదేహినో భంగురాశయాః ।

యదర్థః పథన మిచ్ఛంతి తచ్ఛరీరమశాశ్వతం॥

వ॥ నిలుకడలేని దేహముగల మనుష్యులు విశేషస్రవ్యమును
సంపాదించుటచేతనేమి చేయుచున్నారు. దేనినిమిత్తమైతే ధన
మును గోరుచున్నారో అట్టి దేహము స్థిరమైనదికాదని వ్యాసు
లవారు చెప్పియున్నారు.

సురుట - చాపుతాళం.

ఈదేహమెటుబోవునో । కట్టకడన ; నీదేహమెటుబోవు
నో । భేదమోదంబులదేలుచు సంసారమీదజాలక కడువేదనలను
బడి ॥ఈ॥ హరిపాదసరసి జమాత్తదలంపక । దురితవర్తనలను
మరిగి తిరిగిచెడి ॥ఈ॥ ధనతృప్తిలో జిక్కి-దినగణనము లేక వన
టజెందుచు దుఃఖవనధిలాబడిపడి ॥ఈ॥ ధరణి శ్రీవేంకటరమణ
డా సావనువరచరిత్రములు కీర్తింపకదలపక ॥నీ॥

వ॥ ఓయిపురందరుడా భగవంతుడు బ్రాహ్మణపూజవలన
సంతృప్తిచెందనట్లు మరిదేనివలనను దృష్టిచెందడు మధురాపు
రంబును నారాయణాశ్రమంబును హరిప్రతిమార్చన ప్రదేశంబు
లును హరిసేవాతత్పరులగు పరమభాగవతులు నివసించెడు
పుణ్యస్థలంబులును సేవించి అట్టి ష్రేత్రంబులందు స్వల్పధర్మం

బుచ్చేసినను నదివేయింతలు ఫలంబొసంగుచున్నది నీవుపాండు
రంగ క్షేత్రంబున నివసించియున్నవాడవు నేనడిగినద్రవ్యంబొ
సంగివిశేషఫలంబను భవింపుము॥

అనినపురందరుడా విప్రునిగఁగి మనసున కోపముగదర్శి
పినుముధరామర నీశాస్త్రంబులు పిసజాలసునేనింకి॥ దేయిక్
నకములనే నెటులెత్తును విప్రోత్తమదుఘటము । వేయిపిథంబు
లవేడెదబొమ్మిక పెసనను బాధింపకము॥

వ॥ అంతకిపట బ్రాహ్మణుండిట్లనియె ఓయిపురందరుడా కృత
యుగమునందు తపస్సును త్రేతాయుగమునందు జ్ఞానమును ద్వా
పారయుగమునందు యజ్ఞములు మొదలగు క్రితువులును కలియు
గమునందు దానములును ముఖ్యముగా చేయవలసినదని మనువు
చెప్పియున్నాడనిన పురందరుండిట్లనియె॥

కాంబోడి - రూపకతాళం.

ఇంతహారము సేయనేల యేలలేచిపోవయా । పంతమేలన
య్యనీకు ప్రిణతిసేతుభూసురా ॥ఇ॥ నాచు బాధలేమి చెలుసువా
దులాడబోకయా । కాదు లేదనకనిచ్చు ఘనుడనేనుగానయా
॥ఇ॥ కనకములను దెన్తునేవుకనకమచుచు చెలియదా । ఘనుడుని
గమ్మలైలవాసు కరుణజెందుపోవయా ॥ఇ॥

వ॥ అంతకిపట బ్రాహ్మణుండిట్లనియె॥

శ్లో॥ పాపకర్తృసమాయుక్తంపతిం తే నరకేనరం । త్రాయితే
దానమేకంతు పాత్రభూతేబ్ధ జేకృతః॥

ప॥ పాపకర్తలుజేసి నరకమునందుబడుచుండు వనుష్యులను
మంచిసత్పాత్రుడగు బ్రాహ్మణునికిచ్చి నదానమువకటే రక్షిం
చుచున్నదని మత్స్యపురాణమునందు చెప్పబడియున్నది.

దోరా.

దేహమనిత్యము ధర్మమువిడచిన దిక్కువేరెగన్నడమ ।
మోహజాలములదగిలి శ్రియఃపతి ముచ్చటవిడువగదగదు॥

శ్లో॥ అగ్ధానామార్జనేదుఃఖం । ఆర్జితానాంచరక్షణే । నాశే
దుఃఖం వ్రీయేదుఃఖం కిమర్థంచుఃఖభాజనం॥

ప॥ ఓయిపురందరుడాద్రవ్యము సంపాదించునపుడును రక్ష
ణ సేయునపుడును నాశనమైనపుడును వ్రీయముజేయునపుడును
అన్నిటియందు దుఃఖముగలుగుచున్నది. ఇట్టి దుఃఖకరమైన
ధనమెందుకని వ్యాసులవారు చెప్పియున్నారని కపటబ్రాహ్మ
ణుండు బలికనపురందరుండిట్లనియె॥

నేనొల్లను నీఫలపుష్పాతతలివిగోగైకొనిపొమ్ము । ఏనెటు
దెత్తునుకోరిన ద్రవ్యంబి వ్వజాలననుకొమ్ము॥

ప॥ అంతంగపట బ్రాహ్మణుండిట్లనియె॥

బేహన్ రాగం - చాపుతాళం

ఇటులబలుగుటమేలా భూమండలమున । కుటిలమానస
నీకు కోపముదగున ॥ఇ॥ ధర్తము లేనట్టి ధనమేలజగతీ । ధర్తమేహ
రియించు కల్తవితతి ॥ఇ॥ జన్మసాఫల్యము చేసుకోవయ్య । నిర్త
లమతివై శ్రీహరినిగనవయ్య ॥ఇ॥ ధరనుశ్రీనిగమాద్రీ నరసింహ
మూర్తీ । కరుణగనుము వేగగలుగు సతీకృతి ॥ఇ॥

వ॥ ఓయిపురందరుడా జనకరాజుపట్నమందు పింగళయను
వేశ్యప్రతిదినంబలంకరించుకొని తనగృహద్వారంబున నిలిచి తన
కుథనమిచ్చు వాడుగా మొదట నెవడు లభించునో యట్టివాడే
తనకు పురుషుండని భావింపుచు నవ్వలనెవ్వడెంత ధనంబిచ్చెద
నన్నను విసర్జింపుచుండె నొక్కనాడు పింగళయలంకరించుకొని
గృహద్వారంబునని శీఘరాత్రివరకు కాచియుండినను పురుషుం
డెవ్వడు లభించనందున మిక్కిలి వ్యసనగ్రస్తయై ద్రవ్యాశవలన
గదా నేనింతకాలము నిద్రలేకతపించితిని. నాహృదయగతుం
డగు లక్ష్మీనాథుడే భర్తయనియెంచి రమాదేవివలె భజించితినే
నిద్రవ్యంబును సుఖమునునిత్యముగా లభించుననియు మూత్రపురీ
షకలితదేహులగు తుచ్ఛపురుషులొసంగు ద్రవ్యంబు మిగులన
సహ్యంబనియు.

శ్లో॥ ఆశాహివరమందుఃఖింపై రాశ్యంపరమంసుఖం | యదా
సంభవ్య కాంతాశాంసుఖంసుష్మా పపింగళా॥

ఆశమిగుల దుఃఖకరమనియు నిరాశపరమ సుఖమనియు
నెంచి పింగళయను వేశ్యతనకు పురుషునియందుగల యాశనువ

దలిపెట్టి శయ్యయండు జేరి భగవంతుండగు శ్రీనారాయణచరణ
కమలధ్యానంబు జేయుచు సుఖముగా నిద్రించెనని భాగవతమందు
చెప్పబడియున్నది. గావున నీవు ద్రవ్యాశవదలు కొమ్మునిన
పురందరుండిట్లనియె॥

దొరా.

అప్పులుగైకొని కొందరు వెల్లిరియ్యపైకమురాలేదు తప్ప
కసిచ్చెదమనుచును కొందరు ధరలోగనుపడలేదు॥ భూములపై నే
నిద్దిన ద్రవ్యముబొత్తుగముణిగేపోయే । భూములుజూచి తెకొర
మాలినవవిబుద్ధిమోసపోయే॥ వడ్డీయాశను మొదలేబోయెను వసు
ధామరయేమందు వడ్డీతనంబునజేసిన దానికి మాటలేలని
కముందు॥

వ॥ అంతకపట బ్రాహ్మణుండిట్లనియె॥

శ్లో॥ ఆయాసశతలబ్ధస్య ప్రాణేభ్యోపిగరీయసః । గతిరేకా
హివిత్తస్య దానమన్యద్విపత్తయః॥

వ॥ ఓయిపురందరుడా ప్రాణమువిసుకుజెందునట్లు మారుక
ప్రములైననుబడి సంపాదించునట్టి ద్రవ్యమునకు దానముచేయుట
తప్పవేరేగతిలేదు అట్లుదానము చేయనిద్రవ్యమునకు నే దోయొక
విపత్తు సంభవించునని భారతమునందు జెప్పబడియున్నది. లోక
మందు జన్మమెత్తినవారికి వ్యసనంబులుగలుగుట సహజంబె
టనిన॥

బీలాహరి రాగం - చాపు తాళం.

ఏదోయొక వింత । యీసంసారమెంత జేసినకొంత । ఆన
రణమున శ్రీహరి కలంపని వారి ॥కే॥ తనసలిశుద్ధజాడ్య గ్రస్తయి
నుచు । తనమేలుగోరు బాంధవులు లేరనుచు । తనధనమిక నెవరి
పాలొనొయనుచు । ధనముండి సంతతిగలుగ లేదనుచు ॥ఏ॥ అప్పు
లొసంగితి ధనమెల్లననుచు । నదిమరలవచ్చు నొరాదోయనుచు
ముప్పనగలిగెను తిప్పలటనుచు । తప్పదుకర్తవ్యంబె వరికనుచు॥
ఏ॥ తనవ్యాపారంబున దండగలనుచు । తనయల్లునికి మంచిగుణ
ములేదనుచు । తనపుత్రునకు విద్యతగనంటదనుచు । తనకన్నది
కుక్కలు నొనగూడెననుచు ॥ఏ॥ సతతనకెప్పుడు ప్రతికూలయను
చు । సుతుడన్యభామల జతగూడెననుచు । బ్రతుకుజీవనము గన్ప
డదాయెననుచు । పాపిష్టిచైవము భాగ్యమియడనుచు ॥ఏ॥ ము
ప్పనగల్గెను నొకకొడుకనుచు । ముదిమిచెరోగముగది సెతనకను
చు । అప్పులకై కొంపయిల్లడమనుచు । హరినిగమాద్రీ శుకరుణ
లేదనుచు ॥ఏ॥

వ॥ ఇట్లుకపట వ్రాహ్మణుండు బలికనపురందరుండెట్లనియె॥

ధన్యాశీరాగం - ఏక తాళం.

ఇంతటనైననుగదలె పోవయాయిల్లు విడనినీపు । యెంత
నీపు మొరబెట్టినగాని సుంతైనను నేవిననీపలుకులు ॥ఇ॥ అంగడి
మూసెడలేలేమ్మికనీ సంగతువిక చాలు । రంగగుశాస్త్ర ప్రసం
గము లేటికినిగిత మెరుగనివిప్రార్థమునకు ॥ఇ॥ లేదనిచెప్పితె
పోరాదాడు ర్వాదములేమిటికీ । శ్రీదయితుండగు నిగమాచల
పతి సేవయొనర్చుముచేకురు ద్రివ్యము ॥ఇ॥

వ॥ అంతకపట బ్రాహ్మణుండిట్లనియె ఓయిపురందరుడా
జన్మమెత్తిన పిదపభగవంతునియందు భక్తిజ్ఞానములుగలిగి దాన
వ్రతంబులుసేయుచు జీవించుటయుత్తము అట్లుగాదేని అడవి
యందు చక్కగావిగిరించి వృక్షములును గ్రామములయందు
నీరుమేతయుగలిగి పశువులును. అయోగ్యవృత్తి చేసిల్లిల్లుదిరు
గుచు శుభకసూకరంబులును విశేషభారములుమోయుచు నొంటె
లుభరములునుండునట్లు పుండరీకాక్షుండగు శ్రీనారాయణమూర్తి
నిస్తరింపని పురుషపశువు తనప్రాణములను భరించుకొనుతలం
పున నడవియందుగాని గృహమందుగాని నెచ్చటయుండినను.
ప్రయోజనములేదు.

శంకరాభరణరాగం - ఏకతాళం.

ఉండేమియుండకేమి । దండిగవిష్ణు నాత్మదలచిపూజింపని
వా॥ ఉండేమి॥ కరుణాసముద్రుడైన । శ్రీహరిసేవ । మరచివారు
ణిలోన । పరభామలనుగూడి ధరసంచరించుదుష్టు ॥ ఉండేమి ॥
శౌరికధలువినక । దాసవర్గముజేరీసద్భక్తిబాగడక । ఘోరపాత
కములుగోరీచేసెడిఖలు ॥ ఉండేమి ॥ వరరంగధాముడగుచు ।
శేషధీరుని । పరిపాలనముసేయుచు । గరిమశోభిల్లు వేల్పునెరు
గకుండేడిమూఢు ॥ ఉండేమి ॥

శ్లో॥ నివృత్తతమై రుపగీయమానాద్భు వాషధాచోఛత్రీ
మనోభిరామాత్ । కఉత్తమశ్లోక గుణానువాదాత్పు
మా విరజ్యేతవినా పశుఘ్నః॥

ఘహాత్తులచేత గానముచేయబడినట్టిన్ని శ్రవణమునకు
మనస్సునకు మిక్కిలి రమణీయముగానుండునట్టిన్ని పాపములను

యోధులకు గొప్పఅవుషధముగా నుండనట్టిన్ని భగవంతుడగు శ్రీకృష్ణమూర్తి కథలను వినుటయందు పశువధజేయువాడు తప్ప యెవడు పీఠుడు గాకయుండును అందరును పీఠులుగా నేయుం దురని శుకులవారితో పరిక్షన్తహారాజు జెప్పియున్నారు. కాబట్టి ఓయిపురందరుడా విష్ణుమూర్తి కథలు వినుచు స్తరణజేయుచు గానము సేయుచు పాదసేవ జేయుచు దాస్యము జేయుచు హరిని భజించితివేని పాపంబులు నశించి పుణ్యలోకంబునకే గెదవని పురందరుండిట్లనియె.

నవరోజురాగం - ఏకతాళం.

పొమ్మన్నపోవేమయా । యోభూసుర । పొమ్మన్నపోవేమ యా । సంసారబాధలు చాలాగలవునన్ను హింసలొనర్చిన నే నెట్లుబోదును ॥పొ॥ యెక్కడిప్రార్థమేరీతివదలును మిక్కటము గుధన మెక్కడదెత్తును. ॥పొ॥ వరచుడుని గమాద్రివాసునిపై భక్తిమరువక సేయుము దొరుకును ద్రవ్యము ॥పొ॥

వ॥ అంతకపట బ్రాహ్మణుండిట్లనియె॥

శ్లో॥ అర్థం నా స్తిగృహం నా స్తినా స్తిబంధు సమోదర । యను స్యకరుణా నా స్తికర్తవ్యోధర్మసంగ్రహః॥

వ॥ సంపాదించిన ద్రవ్యముగాని గృహముగాని సోదరులు బంధువులుగాని యెవరును వెంటరారు. ఇదిగాక యమధర్మ రాజునకే మైనాకరుణగలదా ఇప్పుడే ధర్మము చేయవలసినది.

శ్లో॥ అర్థాగృహేచవర్తంతే శ్తశానై మిత్రబాంధవాః । సుకృ తం దుష్కృతం చైవ వగచ్ఛంతే మనుగచ్ఛతి॥

వ॥ సంసాదించిపెట్టిన ద్రవ్యమింటి యుండేయుంటున్నది.
 స్నేహితులు బంధువులు మొదలగువారు శ్మశానమువరకే
 వచ్చుచున్నారు. నీవుజేసికొన్న సుకృతముగాని దుష్కృతము
 గాని నీవులోకమువదిలి పొయ్యేటప్పుడు నీవెంటవచ్చుచున్నది.
 కాబట్టి

ధన్యాశీరాగం - ఏకతాళం.

రెణ్ణొళ్లనటనవినుమిది । రెణ్ణొళ్లనటన । చెన్నుమీరుమిద్దె
 టిండ్లు సొమ్ములుయెన్నరాని ధనమునుగనిమరియకు ॥రె॥ వస్త్రవి
 తానము లిస్త్రపుగలదిని దుస్తరమోహంబుధి బడిమిణకకు ॥రె॥
 వనితాస్రకృందన సౌఖ్యంబులన నయమువెలయుట ఘనమని
 యెంచకు ॥రె॥

వ॥ మరియు భాగవతమునందు విచరుండు మైత్రేయమహా
 మునికింజెప్పిన వాక్యంబులువినుము. ఓమునిశ్రేష్టుడా యెవ
 డైతె నొకనిమషము వృథావాదముచేతనైనా కృష్ణమూర్తి
 పాదారవింద ధ్యానానందసుఖము ననుభవించడో అట్టివానికి
 ఆయువుస్వల్పమనియు. దుష్టకర్తంబులూ నర్చుటవలన సుప్రా
 వృంబగు సకలదుఃఖికరంబైన జన్మమరణాది పాపంబులు పుండ
 రీకాతమునికథా శ్రవణంబునగాని నశించవనియు జెప్పెననిన
 పురందరుండు కోపంబుననిట్లనియె॥

డొరొ.

కొట్టితిట్టకను నినుబంపుటయే కోరెదీరెననుకొమ్మ ।
 గట్టిగమాట్లాడిన నేవిననికగర్వంబుడుగును పొమ్మ॥

అని యిటుబలుగుచు వృద్ధబ్రాహ్మణుని హస్తముబట్టుకతో
సేకా । ధనమదగర్వోద్రేకముచేతను తనకర్తములెడబాసేకా॥
సర్వజగత్ప్రభుదేహస్పృశఁ చెనిర్తలపుణ్యుండాయెకా । సర్వజగ
త్తయు సత్కృపకీతడుచాలగ పాత్రుండాయెకా॥

వ॥ పురందరుండి వివిధంబునవికట ప్రసంగంబులు సేయు
చు లేచిపొమ్మని యాబ్రాహ్మణుని హస్తంబుబట్టుకతో సినజగద్ర
క్షకుండగు భగవంతునిదేహమును పురందరుండు పట్టితాకుటచే
నతనిపురాకృతకర్తంబులెల్ల నశించిభగవత్కృపకు పాత్రుండయ్యె
నంతవృద్ధబ్రాహ్మణుండిట్లనియె.

శ్లో॥ వేదశాస్త్ర వినోదేనకాలోగచ్ఛతి ధీమతాం । ఇతరే
షాంతుమూఘాణాం నిద్రయాకలహేనవా॥

వ॥ ఓయిపురందరుడా యోగ్యులును పెద్దలగువారికి
వేదశాస్త్ర వినోదములవల్ల కాలముగడుచుచున్నది. అయో
గ్యులగు మూఘులకు నిద్రవల్లను తగువులవల్లను కాలముగడుచు
చున్నది కాబట్టి.

నాదరామకీయరాగం - ఏకతాళం.

ధనమదయావనగర్వోద్రేకము తన్నులు దినుటకుమూలం
బు । వనజదళాక్ష పదధ్యానామృతమున నవ్యయపదివిభవంబు
॥ధ॥ హరిభక్తాగ్రేసరులకు మ్రోగని నరవర్గమునకు సరకంబు ।
హరిపదభక్తుల సాంగత్యము శ్రీహరికృపగల్గుట కహంబు ॥ధ॥
కరివరదుని శుభచరితమువిన్నను నిరుపమాముక్తికి మార్గంబు ।
వరరంగేశ్వర చరణాబ్జద్వయ మరుదుగదలచిన భద్రంబు॥

వ॥ ఓయిపురందరుడా కోపంబెట్టివారికైన హానిగలుగజేయును కోపంబుసమస్త పాపంబులకు మూలంబుగావున కోపంబుదిగనాడి సుప్రశాంతుండవై వేదశాస్త్రంబులనమ్మి భగవంతునా రాధించుచుండు మెట్లనిన॥

సారాష్ట్రీరాగం - ఆటతాళం.

కందర్పశతకోటి సుందరుడగు శ్రీమదిందిరాపతి సత్యము ।
మందస్థితదివ్యసుందరముఖ శ్రీసుందరీమణి సత్యము ॥కం॥
పరమేష్ఠీప్రముఖ చిద్రూపజీవకోటులరుదారగ సత్యము ।
నిరతమచ్యుత పరతంత్రులై శ్రీవిధిహరులుండుట సత్యము॥క॥
విమలవిజ్ఞాన స్వరూపముతో శ్రీవిష్ణుడుండుట సత్యము ।
కమనీయకళ్యాణ గుణపూర్ణుడగుచు శ్రీకాంతుడొప్పుట సత్యము॥

జగదుద్భవస్థితి సంహారములు శ్రీసఖుడుసల్పుట సత్యము ।
భగవంతుడఖిలాంతర్యామియగుచు తాభాసిల్లుట సత్యము॥క॥
వేదవేదాంత సచ్చాస్త్ర సద్భావమువిశ్వమందున సత్యము ।
వేదవేద్యుడగు విష్ణులీలాశుభవేషచర్యలు సత్యము ॥క॥
పదపడిశ్రీహరి పదభక్తులొనందపదముజేరుట సత్యము ।
మదివిష్ణుదలచని మత్తులుయమభాధతుదినొందుట సత్యము॥
హరిమహిమార్నవ మబ్జసంభవముఖ్యులెరుగ లేనిది సత్యము ।
హరిపదభక్తి ధ్యానముకంటె భాగ్యవిధ్ధర లేనిది సత్యము॥క॥

శా॥ కారేరాజులు రాజ్యములలుగ వేగవోన్నతింబొందరే ।
వారేరీసిరిమూటగట్టుకొని పోవంజాలిరేభూమిపై । చేరైనంగల
దేశి చివ్రముఖులుంబ్రీతిన్యశఃకాములై । యీరేకోయిలువారలు
వ్వరచిరే యికొలముక భార్గవా॥

వ॥ అనేకమందిరాజులు రాజ్యములుగల్గి మిక్కిలి గర్వమున నుండలేదా వారుశరీరములను విడిచిపోయ్యేటప్పుడు ఆముగ్ధుల మెమైనాకూడా మూటగట్టుకొని పోగలిగినారా వారిప్పుడేచ్చటనున్నారు. భూమిమీదవారి పేమైనాగలదా శిబిదక్రివర్తి మొదలగువారు దానధర్మములుజేసి విశేషఖ్యాతినిపొందలేదా వారినిప్పటికినిమరచి నారాయని బలిదక్రివర్తి శుక్రాచార్యులతో జెప్పియున్నాడని మరల వృద్ధచాక్షుణుండు పురందరుతో నిట్లనియె॥

నీవతికరినాత్తుండవు జగతినినిన్నువేడిఫలమేమీ । కావున బోయెదనెచ్చటికైనను ఘనుడాననుమరువకుమీ॥ నావదనంబులు దప్పవుమేలగునన్నే విధిబల్కినను । శ్రీవిభుకరుణకు పాత్రతగల్గును చెచ్చెరనీకికధరను॥

వ॥ ఓయిపురందరుడా నీవు మిక్కిలి కఠినహృదయుండవు నిన్నుయూచించిన ఫలంబులేదుగావున నెచ్చటికైన నంజోయెద నీవు నన్నెంతదూలనాడినను శ్రీఘ్రకాలంబున నీకుమేలుగలుగుచున్నది. నన్నుమరువకుండుమని జెప్పికవట బ్రాహ్మణుండు లేచి పోయెనంతనిరుగు పోరుగువారలు పురందరుని కఠినత్వంబునకు మిగులచింతించి తమలోనిట్లనిరి.

ముఖారి గాగం - ఏకతాళం.

కాలగతినిజూడు । దుష్టనికాయహరణనేడు । మేలుదీవెనలనొసగిన విప్రునిచాలగ పరిభవమొనరిచి పంపెను ॥కా॥ ధనముగల్గి సద్ధర్మమొనర్పక పెనులోభంబున పెద్దలదరిమెను ॥కా॥

కులధర్మంబులు కలలోదలపడు । కలిగెనుసిరి యీకష్టదిత్తునకు
॥కా॥ సారినిగమాద్రనివాసుని చరణములాశ్రయించి కడతేరుట
కొల్లడు ॥కా॥

వ॥ ఇట్లు పలుపురుపలుకథంబుల బలుకుచుండిరంతనా విన్న
త్తముండు పురందరుని భార్యయున్నగృహంబునకేగి యాపుణ్య
చరిత్రయింటివెనుక తులసీబృందావనంబుచేరువను గృహాపక
రణంబులు శుభపరచుచున్న నచ్చటికేగి యామెనుగాంచిన నా
పతివ్రతలేది సాష్టాంగదండ ప్రణామంబాచరించెనంత నావృద్ధ
బ్రాహ్మణుండు ఆశీర్వాదించి పుష్పఫలాక్షతలూ సంగియిట్లనియె॥

శంకరాభరణం - చాపుతాళం,

మానిని నీపురమాదేవిభోలెదవు మంగళమహ్మనీకు । నిరం
తరము మంగళమహ్మనీకు॥ మానినిగుణిణీల మనవియొకటిసేతు ।
పూసిదానిపిని పొసగజేయుమహ్మ ॥మా॥ వీడునాతనయుడు యీ
డుమిగిలినాడు వీడికినుపనయనము । వేడుకగాసేయదలచితి నే
నమ్మ । వేయివిరహాలైతెగాని యదిగాదమ్మ ॥మా॥ ధర్మసంరక్షణ
సేయుటదగు నరజన్తమెత్తినయంతుకు । నిర్మలదిత్తసేవేమియొ
సంగినకర్తబంధములెల్ల గ్రక్కగనవీడును ॥మా॥ తరుణిరోబలిచక్ర
వర్తి రాజ్యముహరికి దానమిచ్చుటయెరుగవా । వరమతినిగ మా
ద్రవాసుడుదానికే నిరతముబలివాకిట నిచ్చియుండుట ॥మా॥

వ॥ అంతపురందరుని భార్యయగులక్ష్మీబాయి యాబ్రాహ్మణుని
భగవంతుడని యెరుంగకపెద్దలనియెంచి యిట్లనియె॥

శూద్రచండాలాది రూపంబులు విష్ణుమాయయని యెరింగించి
రంతనారాజేంద్రుండు వారలనేమియుంగోరక నారాయణభక్తి
యుక్తుడై పరమపదంబున కుంజనియెగావున నీవుసుధర్మంబుజేసి
పిశేషఫలంబను భవింపుమని మరలనిట్లనియె॥

వంసంతరాగం - రూపకతాళం.

నీగజముఖినుము ! నిఖిలంబున కధిపతిహరి ॥నీ॥
సురముఖిరులుహరిమాయను నెరిచెలియుటక సమర్థులు॥నీ॥
లోకంబులుహరిపక్షిని ప్రాకటముగని వసించును ॥నీ॥
సత్యంబును ధర్మంబును నిత్యముగా హరిరూపము ॥నీ॥
నిగమాచలనరహరినీ కగణితమగు శుభమునొసగు ॥నీ॥
వ॥ అంతపురందరుని భార్యలక్ష్మీబాయి యిట్లనియె॥
హారా.

పుణ్యవశంబున నీమదశానము సొసగఘటించెను నేడు ।
మాన్యచరిత హరిమహిమనుపెంటిని మదితాపంబులుపీడు॥ ఏ
పుణ్యంబులు నెరుగను నేనీయిల్లు జొచ్చినదిమొదలు । శ్రీపతిస
త్రోపయెప్పిది నున్నదొచ్చెప్పజాల కష్టములు॥ నినుగనుగొన్నది
మొదలుగమనమున ఘనకౌతూహలమాయె॥ ధనముగల్గికడున
స్వతంత్రవై దినములు బుచ్చగనాయె॥

వ॥ అనిన గపటబ్రాహ్మణుండట్లనియె॥

శ్లో॥ అహన్యహని యాచంతమహంమస్యే గురుంయథా ।

మార్జనందర్పణ స్యేవయఃకరోతిదినేదినే ॥

ఏ॥ ప్రతిదినము యాచించువానిని గురువుగా భావించుచు
న్నాను యెంచువల్లననగా ప్రతిదినము యాచించువానికి ద్రవ్య

మిచ్చుటచేత అర్హముమీది మైలనుకడిగ వేసినట్లు పాపములుసశించి
పోవుచున్నవని వ్యాసులవాగు చెప్పియున్నారు కాబట్టి,

దోరా.

సంసారంబున గట్టసుఖంబులు గలవవిచెప్పగనేరం ।
హింసలుగల్గిన ధర్మముసేయుట యింతిరొవిడచుటమేరం॥ కర్తవ్య
శంబున జన్మముగల్గును కాంతరొజగమందునను । కర్తానుభవము
దప్పదునరులకు గట్టిగఫల మొండకను॥

వ॥ ఇట్లు విప్రోత్తముండు బలిగైన హృదయముగ చాతుర్య
గాంభీర్య వాక్యంబులువిని లక్ష్మీబాయి యిట్టిచూహాపురుషునకేమి
యొసంగినను విశేషనుకృతంబగుననియించి ధనంబిచ్చుటకు
స్వతంత్రంబు లేక పోయెననినింతించి పతిభయంబునకు శంకించి
దైర్యంబువలంబించి ధర్మంబుసేయుటకు నిశ్చయించి తనకపాయం
బుగలుగకుండునట్లు భగవంతుంబ్రార్థించి వందనంబాచరించి॥

ధన్యాశీరాగం - ఆదితాళం.

ముక్తరనొసగెను విప్రోత్తమునకు ముక్త విమీరగను ।
అక్రూరగా నతడనిగొనిచనియెను చక్క నిసామ్యనిపలపోయుచును
॥ము॥ ఏమిపుణ్యఫలమనవచ్చును నీయింతినుకృతమేమో । తా
మరసాత్మునకొసగెను దానముధన్యశీరొదెనుభుం న త్రయముల
॥ము॥ హితమతిని సుతిగతభవమున శ్రీపతి నెటునమ్మినదో । అతి
కుతుకంబునని గమాచలపతి కర్పణజేసెను దివ్యాభరణము ॥ము॥

వ॥ ఇట్లు లక్ష్మీబాయి తనపూర్వపుణ్య విశేషంబువలన నిర్ణ
నశుడేశంబున నిర్మలమానసయై యేకాంతచిత్తయై తానుధరించి

యన్నదివ్యరత్నశోభితంబును ధగద్ధగాయమానంబునగు ముక్కరను సుర్వలోకరక్తకుండును జగన్నాథుండునగు కపటవిప్రోత్తము నిహస్తాబ్జంబులనునచి సాష్టాంగ వందనంబాచరించెనట్టి యెడగగనంబున దేవతలుమిగుల నాశ్చర్యంబు నొందిరి.

జోరా.

అంతట విప్రుడుముక్కరతోడ పురందరు నంగడికరిగెన్ ।
 వింతగమొగమున చిరునగవోదవగ వెసనిట్లని యతడనియెన్ ॥
 ఈనగనైకొని దీనిక్రయంబును నిమ్మనాకు శీఘ్రమున । దీననైన
 సత్కీర్తిని జెంచుముపూనితి కార్యముగాన ॥

వ॥ ఇట్లు బలికనకరత్న విస్ఫురితంబగు ముక్కరనొసంగిన
 నదిగాంచి పురందరుండత్యాశ్చర్యంబునొంది యదితనభార్యధరిం
 చుకొనునగయని నిశ్చయించుకొని యాబ్రాహ్మణునితో నిట్ల
 నియె॥

భైరవిరాగం - రూపకతాళం.

నీకేవిధిగల్గెనీదీనిక్కముగా దెల్పెదవా । ప్రాకటముగ
 నీముక్కరపద్ధరాగమణి కలితము ॥నీ॥ ఈభూషణమె వరికిలేదీ
 పూరనువెతకిచూడు । ఓభూసురనానగయిది యూరకెనీకెటుల
 దొరికె ॥నీ॥ నిగమాచలహరి సాక్షిగనీకొసగెదదీని క్రయము ।
 దిగులేమియు బడబోకుముతిరిగిరమ్ము భయములేదు ॥నీ॥

వ॥ అంతగపట బ్రాహ్మణుండిట్లనియె॥

పంతురాళి - చాపుతాళం.

నీవేనధనవంతుడ వీపురమున నీకన్ననెవరులేరా । శ్రీవి
 భుకరుణచెచ్చెరిగికోటి మందికావలెనన్న నెక్కడలేరు జగతిని

॥నీ॥ నీవంటిపుణ్యాత్ముడొకడు । యాచించితె । నిచ్చెను నాకదియ
తడు । భావింపకు దీనిపలుమారు వేరుగ । యేవిధివైననన్ననుపుము
వేగమే ॥నీ॥ మరలివచ్చెదనికపోయి । యనుమానించుటతగదోయి ।
అరమరలేక నొసంగుముక్రయమును । వరవేదశైలని వాసుని
కరుణను ॥నీ॥

వ॥ ఇట్లు కపటబ్రాహ్మణుండుబలిగి పురందరువలన ననుజ్ఞా
తుండై చనియెనటుపిమ్ముట పురందరుండా ముక్కరనొకపెట్టె
యందుని చిముద్రవైభవద్రవరచి యంగడిమూసి తనగృహంబున
కరిగే॥

దొరా.

అంతపురందరుడా గ్రహమున తనయింతినిబలిచెను వేగఁ ।
వింతదనరనానారీ రత్నమువెస వచ్చెనుపతిజేరఁ ॥ తనసతి
ముక్కన ముక్కర లేమికి మనమునదిగు లొందుచును । వనితా
మణితో నిట్లనిబలెను వసుధామరుడయ్యెడను॥

కళ్యాణీరాగం - చాపుతాళం.

రమణీనీదుముక్కరయెటు బోయెను సుమహితముగజెప్ప
వే । ఆమలిసరత్న విస్ఫురితమగుచు నెంతో । రమణీయమైన
సొమ్మెవరికిచ్చినాపు ॥ర॥ ఇంచుమించుగపదివేల వరహాలదియే
మాయెనుగదవే । కాంచనాంగి రొనిన్నేఘసుడైననడిగెన । వంచ
నమాని వచింపుము వేగమే ॥ర॥ ఆసొమ్ముతీరుమరియే సొమ్ములకు
లేదు ఆశ్చర్యమాయెగదే । శ్రీసతీశ్వరుడగుని గమాద్రినరహరి
భాసురకరుణ చేపరగగల్గినదదీ ॥ర॥

వ॥ అంతనానితాంతపతి వ్రతయగులక్ష్మీబాయి మిగులదిగు
లొంది గద్గదవచనంబుల నిట్లనియె॥

చం॥ కనకవిశాలచేల సురకంటకమర్దన కోపమేలనీ । ఘనకృ
పజూపవేల త్రిజ్జగన్నుత సుందరగోపబాలస । జనపరిపాలమాని
జనసన్నుత సద్గుణశీలసందనం । దననిసనమ్మి నానుదయదప్పక
బోవుము పార్థసారథీ॥

నాటకురంజిరాగం - రూపకిం.

భవవిదారణ । భక్తపోషణ । కృష్ణా । సవనపాలన । ముని
సముదయావన । భువి నెంతని శ్రీమహాదేదకరుణజూడవాకృష్ణా
॥భ॥ భాసు రాంగధృతరథాంగ పరమపురుషశ్రీరంగా । వాసుదే
వవరద శ్రీనివాసఖగతురంగా । వాసవాచితా । మునివర్యవల
దితా । శ్రీసతివరనిగ్నైల శ్రీతజనగణసన్నుత॥

ఉ॥ ఎన్నడు సౌఖ్యమబ్బునని యెన్నడు నామదిదేవదేవని ।
నెన్నడుగాంతునాదురి తమెవ్విధిబాయును యాదవేంద్రినా ।
కన్నదురాత్తులెవ్వరినిగానను నీకృపజూపిపోవవే । పన్నగరాజ
తల్పక కృపామహితాత్మక పార్థసారథీ॥

తోడిరాగం - రూపకం.

మరచుటామేరగాదు । శ్రీయమకులతిలక ॥ను॥ తరముగాని
బాధగలిగె తామసింపదగదుకృష్ణ । పరమపురుషనీమ పాదపద్మ
ములను నమ్మినాను ॥ను॥ కమలనయనవాసుదేవ కనకవసన సుం
దరాంగ । శ్రీమనుబాపవయ్యని గమనైలవాస జగదధీశ ॥ను॥

శ్లో॥ కృష్ణాయవాసుదేవాయదే వకీనందనాయచ । నందగో
పకుమారాయ గోవిందాయనమోనమః॥

ఉ॥ జీవమునుండుదాక భువిజెప్పగరాని సమస్తబాధలు ।
 న్నావలగాలుబాధలును సంతటజన్మమునొండుబాధలు । నేనవిధి
 దేహికిఁగలుగు హెచ్చగుసౌఖ్యమునిన్నుదెల్పుచే భూవలయంబు
 సందికను బుట్టగనివ్వకునన్ను రాఘవా॥

హిందుస్తాని - రూపకం.

కరుణజూడవేమి నాకర్తమనుకొందునా - మరచుటనీకు
 న్యాయమా । మదినినాపై కోపమా॥ శరణుశరణురక్షకా । మరి
 తనిచయశోషకా । కరివరభయవారకా । కామితార్థదాయకా॥

డోరా.

వైకుంఠాధిపలక్ష్మీ రమణావాసుదేవజగదీశా । నీ కరుణా
 మృతరసమునబ్రోవుము నెనరుంచుముభవనాశా॥ ఉత్తరనెటు
 వలెబ్రోవితవప్పడు చిత్తమురంజిల్లగను । ఉత్తరవలెనేనత్యా
 పన్నతనొందలేదతలపగను॥

ఆనందభైరవ - త్రిపుట.

రారాససుబ్రోవవేరా । రాజాగోపాలదేవ । మేరానీ
 విటుసేయి సారసదళనేత్ర । పరితికడతేరుదికనేమిసేయుదు ॥
 రారా॥ శరధీశయనశ్రీగోవింద । వరయోగిబృంద । వందితచర
 ఞారవింద । నిరుపమలవణ్యనీతేగునుబ్రోవ । వరవేదగివాస
 వరద శ్రీ శ్రీనివాస॥ రారా॥

ఉ॥ ఎవ్వడు దేవకీసతికినిచ్చెమహాద్యుత దివ్యదర్శనం । బెవ్వ
 యుగోపి కామణులకిచ్చె మహాన్నతముక్తిసంపదల్ । ఎవ్వడు

పాండవోత్తముల నేలగజేసె సమస్తలోకము । న్నవ్వుసుధాస
తీరమణునాత్మదలంచెద పార్థసారథీ॥

హిందుస్తాని - ఆది.

కరుణానీకురాదా - కరిరాజవరదానాపై - కరుణనీకు
రాదా । కాంతననుచునను శ్రీకాంతుడమరువకు । కాంతలెవ్వ
రినిగావగలేదా॥ క॥ ఎన్నడునేనెరుంగనిట్టిబాధలను । కన్నడ
సేయకునిన్నెనమ్మితీ॥ క॥ భాసురనిగమశైలవాసదయానిధే ।
దాసవరదసువిలాసజగత్ప్రభో॥ క॥

ఉ॥ నాకుధనంబునీవె నినునమ్మితి నాహృదయంబులోననే ।
నాకులమొందనేల హరియచ్చ్యుతబ్రోవుమటంచువేడిన । స్నీకుక
రుంగదేమనను నిక్కముగాదయలేనివాడవా । శ్రీకరభక్తపోషర
ఘుశేఖరనీకృపజూపురాఘవా॥

నాదనామక్రియరాగం - ఏకతాళం.

రామరామా । భయమెడబాపర । శ్యామలసుందరకోమ
లదేహ॥ రామా । పరమపురుష ననుమరచుటనీకిదిమేరా । శ్రీరఘు
కులవీరా । కరుణగల్గిమనవిని మదినిడరాదా । కృపలేదా । సమ
యముగాదా॥ రామా॥ చూడచూడ నతికఠినుడవైతివిదేలా । శ్రీ
రామనృపాల । వేడుకొన్నబలకపు మునిగణలోలా । శుభశీలా ।
కోపమదేలా । రామరామా॥

ఉ॥ వందనమభిజారమణ వందనమాశ్రితభక్తవత్సలా । వందన
మప్రమేయ యదువంశసముద్భవనందనందనా । వందనమార్య

పోషసురవందితదివ్యపదారవిందగో విందముకుందకృష్ణననువేడగ్గ
ను బోవుముపార్థసారథి॥

అరాణా - ఆదితాళం.

రారా । యదువీరా । పల్కువేరా । గతభవదురితముల
ను మదినిడకను కరుణజూడవేరాకృపాళో । అతులితభవజలనిధి
గడుపుము కూరియార్తపోషవేదాద్రినివాస॥ రారా॥

వ॥ ఇట్లులక్ష్మీబాయి భగవంతుని బాధించునెడ పురంద
రుండిట్లనియె॥

డోరా.

కాలహరణ మిటుసేయుట తగదిక కాంతరొముక్కర
దెమ్ము । శీలమెరుంగుదు కాలముజరిపిన మేలుగల్గుదనినమ్ము॥
ఎవ్వరికొసగితి వెరిగింపుము 'నిన్నెవ్వరుదెమ్మనివేడె' । ఇవ్వకు
న్నమరియెట్లు బోయెనదియెరిగింపుము శీఘ్రమున॥

వ॥ అనిపురందరుండు బల్కిన లక్ష్మీబాయి విశేషభయభాగిం
తయై తనమనఁబున భగవత్సాన్నిధ్యంబు గల్పించుకొని హరిం
గూర్చి యిట్లనియె॥

నీలాంబరి - త్రిపుట.

జలరుహోక్షకరుణజూపవా । పలుకవేమీకరువారావా ।
చెలగినాకిటుసంభవించెను । ఖలవిదారణరాజగోపాల । కృప
మాననేలా॥ జ॥ పతికి నెనరులేకపోయెగా । కరినుడాయెనుగా ।
పతితపావననీపదాబ్జము । పరగనమ్మితిదిక్కులేదాయె । యది

యేమిమాయ॥ జ॥ కరివ రేఖ్యుడు మొరలుబెట్టగా । మనసుకరీగె
నుగా । కరినిగాచిన నాటినీదయ కమలనాభుడయెట్లుబోయె ।
నిగమాద్రరాయ॥ జ॥

చ॥ పలుకుమటంటినన్ను నెడబాయకుమంటినరంతరంబునీ,
పలుకులువింటినంటి వెతబాపుమటంటిభవద్విచారమే । గలుగగ
జేయుమంటి కనకాంబరనీమహనీయ వేషముకా । బలుమరుజూపు
మంటిగదపలుగుపుచూడపుపార్థసారథీ॥

నాదనామక్రియ - చాపు.

ఎన్నెన్నిపాపములుజేసినేనిలపైని నీజన్మమెట్తినొకృష్టా ।
పన్నగాధిపతయననీమదికెదలుసు నదిపరికింపశక్యమాకృష్టా॥ స
తతంబునీపదద్వితయదాస్యముజేసి సన్నుతింపగనైతికృష్టా । అతి
కుత్స్యితాత్మనైవరనిందలానరించి బ్రతికితిని జగతిలోకృష్టా॥ పర
మాత్మగోవిందభవ్యతరశుభవేష పాలింపుమీవేళకృష్టా । చరణ
సేవకురాలనిరసింపదగదు ననుకరుణజూడుమువేగకృష్టా॥ వర
వేదవైలఖిరాగ్రీసంస్థిత నీకువందనముసేతునిదెకృష్టా । నరక
బాధలజెందనేర నాదురితములువరమతినిబాపవేకృష్టా॥

ఉ॥ సన్నుతనీలదేహమునిజాలవిలోల విశాలధైర్యసం । ప
న్నవిదేహరాజసుతభావిత దివ్యపదారవిందయా । పన్నసు
రక్షకృష్ణభవబంధవిమోచన మోహనాంగనా । విన్నపమాల
కించికడువెడగును బోవుముసన్నరాఘవా॥

వ॥ ఓ కృష్ణా నేనుమిక్కిలి పాపచిత్తనగుటచే నాకిట్టియా
పద సంప్రాప్తంబయ్యె నాదురవస్థమాన్చుటకునీవుదక్క నన్య

లెప్పరు సమర్థులుగారు. ఏ నొనర్చినపాపకర్తంబులు మనం
బుననిడక నన్ను రక్షింపుము॥

బెహాగ్ రాగం.

కామకోధములమానకజగతిని కాంతనైపుట్టితిఫలమేమీ ।
జననమగణములబాధలనొందుచు జగదీశునిపైచిత్తములేక । ఘన
విపదబ్ధినిదూటజాలనని కలువరించి తేఫలమేమీ॥ కా॥ బ్రతికినకాల
మువ్యర్థముజేసుక సతతము హరిషదచింతనలేక । పతితచరితనైకాల
ముగడిపితిపాకులాడి తేఫలమేమీ॥ కా॥ వరదశ్రీవైకుంఠవాస రమా
రమణదురితభంజన ననుకరుణింపు । అరమర లేలనునిగమాద్రీశ్వర
నిరతమునీపదసేవకురాలను॥ కా॥

చం॥ కరుణజనింపదామదికి గట్టముదోచదజాలిలేదనా । మొ
రవినరాదనీవిమలమోహనరూపము జూపరాదను । స్తరకలుషా
బ్ధిదాటుటకుతారక మెవ్వరునీవుగాదన । న్నరమర సేయిబోకు
కరుణాంబుధిమొక్కెదనీకు కేశవా॥

ఆనందభైరవి - ఆదితాళం.

శరదీశయనలక్ష్మీశననుజేరరారా । భక్తవరద కృష్ణనా
దువెతలుబాపిపోరా॥ శ॥ సుందరతరసీలదేహమందరోద్ధర । శ్రీ
యిందిరాహృదయేశమనవిసేతురారా॥ శ॥ నీరజాప్తకులవరేణ్య
నీవేదిక్కురా । భవనీరధిదాటింప జగతి నెవరికానురా॥ శ॥ నిగమ
శైలవాసభక్తనికరపోషకా । నీయగణితసత్కృపనుజూపుమయ్య
నీవికా॥ శ॥

చం॥ కరి మొరవిన్ననాటి దయగల్గుకపోయెననీకునాపయిన్ ।
నరమరజేసి తేసభనునాద్రు పద్మాజనిన్నువేడినన్ । మరువకబో
వలేదెక్కపమానితివానిజసేవకాల్చిపై॥ తరమెనుతింపనీమహిమదై
త్యకులాంతకకృష్ణకేశవా॥

పంతవిరాళి - రూపకం.

జన్మమెత్తితీ । వృథా । జన్మమెత్తితీ । అన్యకధలువినుచు
బహుమాన్యరాలననుచు నెంచీ । పన్నగవరతల్పుపాదభక్తిమాని
బ్రతుకునట్టి ॥జ॥ సవనరక్షణప్రవీణజనకజాహ్నుదీశసర్వభువనవం
ద్యజగదధీశబోధ్రుచునుచు వేడనట్టి॥ జ॥ దినదినంబుహరికథా శ్రవ
ణగుంచుమనసునిలిపి । ఘనుడుశ్రీనిగమశైలవన జనాభుభజన
లేని॥ జ॥

శ్లో॥ కీదృశంతుమయాపా పంపురాజన్తాంతరేకృతం । యే
నేదం ప్రాప్యతేదుఃఖరమయాఘోరంసుదారుణం॥

ఓ భగవంతుడా అత్యంతదుఃఖకరంబగు భయముననుభ
వింపుచున్నానే ఇట్టిదుఃఖమునకు గారణమైన పాపమునుపూర్వ
జన్మమందేమిజేసితి నో తెలియదు.

వ॥ ఇట్లు భగవంతుని గొంతదడవుప్రార్థించి తనపురాకృత
కర్మంబునకుచింతించి ప్రాణంబులపైనా శత్యజించియిట్లనియె॥

కాంబోజిరాగం - రుంపెతాళం.

ఈజన్మమేలనికనీదేహమేలా । శ్రీజానకీవిభుడుచెలగిబో
వకయున్న॥ నీ॥ కడలేనిసంసారగహనమంచునజిక్కి- । యెడలేని
దుఃఖములకిలనేనుపాత్రమై । పడరానిబాధలనుబడుచు జీవించి

తని । పుడమిలో నావంటిపుణ్యహీనులుగలర॥ ఈ॥ ఏమి యెరు
గనిసతికినీధర్మగుణమేల । నెవరడ్డవడెదరిపుడేమిగతినాకు । భూ
మిలో నపకీర్తిపొందనాయెనుబ్రతుకు । స్వామిశ్రీనిగమాద్రీసా
ర్వ భాముడెగలడు॥ ఈ॥

గీ॥ బాంధవమునైన బగనైనవగనైన । బ్రీతినైన పాణి
భీతినైన । భక్తినైనహరికిబరతంత్రులైయుండు । జనులెమోక్ష
మునకుజనుదురధిప॥

వ॥ బంధుత్వముచేతగాని విరోధముచేతగాని యిష్టముతో
గాని ప్రాణభయమువలనగాని భక్తిచేతగాని మరియేవిధము
చేతనైనా శ్రియఃపతియందు చిత్తముగలవారే మోక్షమునుజెం
చుదురని భాగవతమునందు జెప్పబడియున్నది.

శ్లో॥ మయ్యావేశ్య మనఃకృత్స్న విముక్తాశేషవృత్తయః ।
అనుష్ఠరంతోఽహం నిత్యమచిరాన్తాముపేష్యథ॥

వ॥ లోకములో నెవ్వడైన నితరచింతలను మాని తనమనస్సు
సంతయు నాయందేయుంచి నన్నే ధ్యానించుచున్నాడో అట్టిజ
నుడుమిక్కిలి శీఘ్రముగా నన్నుబొందుచున్నాడని భగవంతుడైన
కపిలుడుతల్లియైన దేవహూతికే జెప్పియున్నాడు కాబట్టి అట్టి
భగవంతుడునన్ను రక్షించుటకై ఆయనను నేను ప్రార్థించుచు
న్నాను.

హోరా.

విషపానంబునదేహము బాపెదవిబుధనికరతోప । విష
మమ్మతంబొ నీకృపగల్గినవిషధరనుతభవశోప॥

ప॥ ఓ జగద్రక్షకా యేనెంతవేడిన నీకుగరుణరాకయున్న
యచియేను విషపానంబువలన దేహంబు విడుచుటకు నిశ్చయిం
చిత నీకృపగల దేనివిషమమృతంబగునని యొకపాత్రంబునవిషం
బు సిద్ధపరచి హరిఁగూర్చియిట్లునిస్తుతించె॥

రాగం - తాళం.

శరధిశయనలక్ష్మీశ్వర కృష్ణాసన్తుసీంద్రభయహరణా । కరి
వరేణ్యసంతాపజగత్పభౌకమలభవాచితచరణా॥ ఇందిరేశస
ర్వాత్కశివవిధివందితసద్గుణశీలా । మందస్థిత ముఖసుందరత్రిజగ
న్దానితమురళీలోలా॥ ౨॥ ఫణిపతితల్పకభవ్యయోగిహృత్పద్మపద్మ
మిత్రా । ఇనశశినయనమధాబ్ధినికేతన ఘనతరనిర్మలగాత్రా॥
౩॥ కంబుకంఠజగదీశ్వర లక్ష్మీకరలాలితశ్రీపాదా । అంబుజనాభ
మహాచ్ఛతసుచరితలఖిలకల్తపోచ్ఛేదగా॥ ౪॥ సకలజగజ్జనకల్తమ
హరశ్రీసత్యసంధగోవిందా ! ప్రకటితరాసక్రీడోత్సవసదృశితగో
పీబృందా ॥ ౫॥ మృగమనఃతిలక ఘనాఘనదేహసముజ్జ్వలదివ్యవి
భూషా । ఖగరాడ్వాహన భక్తజనావనఘనము నిజనగణతోషా
॥ ౬॥ పాహిశృంగదామోదర కేశవపాలయమాంరఘవీరా ।
పాహిపాహిసర్వోత్తమ శ్రీహరిపద్మనాభభవదూరా॥ ౭॥ సద
యహృదయ శ్రీవేదాద్రీశ్వరమధుగాక్షసవిభృంసా । సదమలతే
జనమామియదూర్భవసాధురక్షణోల్లాసా॥ ౮॥

ప॥ ఇట్లుబలిక బృందావనంబుచెంతవిషపాత్రంబునిచి వంద
నంబాచరించి విషంబుగైకొనెదననియెంచి మరల హరిందలంచి
యిట్లునియె॥

బిలాహరి - ఆదితాళం

హరి కేశవా । దురితాపహా । శరనిధిసుతవరషరమపురుష
నినుమరువనివారల మరువదగు నె శ్రీకరరఘువరసుష్టిర మగునీ
కృపనిరతముజూపుమునిగమాద్రీశ్వర॥ హ ॥

వ॥ ఇట్లు హరించార్పించి వినయవినమితో త్తమాంగయై బృం
దావనంబునకు సాష్టాంగవందనం బాచరించి లేచి విషపానంబు
సేయబోవు సమయంబున బృందావనంబునందు తులసిచెట్టు
కొనన వ్రేలాడుచున్నముక్కరంగాంచి మహానందభరితా త్తయై
యాముక్కరందీసి తనహస్తాబ్జంబుననుంచుకొని యిట్లనియె॥

సురటరాగం - రూపకతాళం.

ఎంతధన్యవైతీ । శ్రీరామగామ॥ చింతలెల్లబాసెజగతి
దంతివరచుకృపనుగంటి సంతసంబుగలిగెమదికి సకలదురితహర
ణమాయె॥ నె॥ పాపచిత్తురాల । హరికృపపరగనెన్నజాల॥ శ్రీప
తిజగదీశ్వరుండు శ్రీనివాసమూర్తిసం । తాపహరుడునిగమశై
లవైత్యహరునికరుణవలన॥ నె ॥

వ॥ అంత నాపతివ్రతాతిలకంబగు లక్ష్మీబాయి మిక్కటంబగు
సంతోషంబుజెంది యాముక్కరంగొనిపోయి పురందరుచేతికొ
సగియిట్లనియె॥

జంఝూటిరాగం - ఆదితాళం

ముక్కరదొరికెను బృందావనమున మోసముగాదిదిగో ।
చక్కని శ్రీరఘురాముడునాపై । మిక్కిలికరుణచే నొసగెను

చూడు ||ము|| ప్రాణహానినొందించెదనంటివి ప్రాణకోట్లనెల్ల ।
 పూని యెవ్వడుగాచుభువనములందున । వాని నేవేడితివరక్షభో
 వుమని ||ము|| పరులకొసంగిలినంటివి నేనదిపరునకొసంగితిని ।
 వరచుడునిగమాద్రీశుడు లేడా పరిపరి విధములబలుకుచు నుంటి
 వి|| ము ||

వ|| ఇట్లులక్ష్మీబాయి ముక్కరనొసంగిన పురందరుండు మైకొ
 నిదానియందు లిఖించి యున్న తన నామాంకితంబుజూచి తక్ష
 ణంబ తనయంగడికేగి యచ్చటతాను భద్రపరచిన ముక్కరంగా
 నక నాశ్వర్య భయంబులు పెనంగొన తనలోనిట్లనియె.

డోరా.

ఏమిచోద్యమిది ముక్కరగనుపడ దేమనందుహరిమాయ ।
 తామరసాక్షుని మహిమేనుందును దాచిపెట్టినదిలేదాయ||

బెహగ్ రాగం - తిశ్రజాతి ఏక తాళం.

ఏమాయభూషణంబు ఆహాహయెటులబోయె । కామించి
 దుష్టుడెవడో నాచుచుదిరంబుసొచ్చె|| ఏ || ఈచిత్ర మేమనందు
 నింటిలోననుంచితీ । నేజెప్పజాలదాని నెవరుదొంగిలించిరో||ఏ||
 శ్రీవేదశైలవాస శ్రీభావితాంఘ్రియుగళ । నావల్లనేరమేమిసన్ను
 బోవజాలవా|| ఏ ||

వ||పురందరుండుతానుదాచియుంచిన ముక్కరంగానకపరితా
 పంబునొందుచు మరలనింటికేగి తనభార్యయొసంగిన ముక్కర
 తనదియానో కాదోయని పరిశీలించిచూచునెడ||

డో.రా.

ముక్కరలోపల గనెపురందరుడు ముల్లోకంబులనెల్లఁ
అక్కటయిదియేనునుచును నాతండత్యాశ్చర్యమునొందె॥
ఎక్కడిముక్కర ఎక్కడిలోకములెట్లునాకుగన్పడియెన్ । నిక్క-
ముగాహృ కృపగాకున్నను నిట్టివింతలెటుగందున్ ॥ అనివిజ్ఞాన
కలితహృదయుడై యతివెతోనిట్లనిబలికెన్ । వనితరొపీడెను సుం-
బంధంబులు వాంఛలుహరికృపవలనన్ ॥

వ॥పురందరుండుముక్కరలోనమూడులోకంబులు గనుంగొని
విస్తృతిజెంది కొంతదడవునకు దెలివొంది పూర్వపుణ్య వశంబు
న విజ్ఞానసంపన్నుడై యహోయిది. యేమిపిచిత్రంబు భగ-
వంతుని యనుగ్రహంబువలన నేటితోకర్తబంధంబులు పీడెనని
యెంచి భార్యతోమరల నిట్లనియె ॥

డో.రా.

ఏమిజరిగెనునయింటనునుదతిరొయిదినంబునందు । నీమి-
దిశంకింపకదెల్పుము భయమేమిసీకుమదియందు ॥ ఎవరరుదెంచి
రియేమనివేడిరి యెటుబోయిరివారు । ప్రవిమలమనోవై దాచకతె-
ల్పుముయువతిరొవారలతీరు॥

వ॥ ఇట్లబలిగిన లక్ష్మీబాయియిట్లనియె॥

జంఝటిరాగం - ఏకతాళం.

ఇనసంతాశుడుకడువృద్ధుడుశ్రీయిందిరేశుభోలీ । జననతు-
డనదగు నొకవిప్రుండిట చనుదెంచెనుసుతుగూడి ॥ ఇ॥వనరుహ-
నయనుడు దీఘబాహుడు వసుధామరుడోయెవడో । కనివిని

యెరుగను నాతనిరూపము కమలభవుడొహరుడో || ఇ || తులసీ
మాలా యుతకంధరుడు దోషరహితుడతడు । సలలితవాక్పాతు
ర్యం డాగమశైలనాధుడతడు || ఇ ||

ప|| ఓపాశ్రేణ్యరాసీపుకవాటంబుబంధించుకొని యంగడికేగి
నయనంతరంబున మిక్కిలి తేజోవంతుండును దీర్ఘబాహుండు
ను గొప్పకన్నులుగలవాడును మెడయందు తులసీదళమాలధరిం
చుకొన్న వాడునగునొక వృద్ధబ్రాహ్మణుం డింటిలోనికివచ్చి తు
లశీబృందావనంబుకడ నన్నుంగాంచి యాశీర్వదించి మృమమధు
రవాక్యంబుల హరి చరిత్రంబులుజెప్పి తనకుమారుని యువనయ
నంబునకు వేయికనకంబులొసంగుమని యాచించె. అంత నేనమ్మ
హోపురుషుని సాధారణవిప్రుండనిదలపక నతనిగాంభీర్య చాతుర్య
మాధుర్య వచనంబులకును దివ్యమంగళ రూపంబునకును విభ్రాం
తిజేంది యతండు భగవంతునిబోలిన మహా పురుషుండనియెంచి
నీవలని భయంబునకు శంకింపకయేను ధరించియున్న ముక్కర
యతని హస్తాబ్జంబుల నునిచివందనంబుజేసితి నంతనతండ్లెట్లుబో
యెనొ యెరుంగనని చెప్పినపురందరుండు తనమనంబున నమ్మహా
సుభావుండు భగవంతుండని ధృఢనిశ్చయపడై తనయంగడియం
దుజరిగిన వృత్తాంతంబెల్ల భార్యకుజెప్పి యిట్లనియె||

కాంబోడి - రూపకం.

నారీమణివిప్రోత్తము నారాయణ దేవుడనుచు నేరీతినిదల
చితివో యేమిపుణ్యఫలమో! శ్రీరాజితవక్షస్థలు శ్రీతజనభవదూరు

హరిని భూరికృపా సాంధ్రననఘు పురుషోత్తము పాడగంటివి॥
నా॥ సరసిజభవరుద్రామరు లరసినగన్నడనియట్టి నిరుపమసచ్చ
రితు నెట్లు నెరిగన్గొని మ్రోకిరి । వరరత్నస్ఫురితంబై దనరుచున్న
నీమొక్కరవరదుడు శ్రీనిగమశైలవాసునకెటులర్చించితో ॥ నా॥

వ॥ ఇట్లుబలిగిన భగవంతుండు విప్రవేషంబునవచ్చియాచించిన
సమయంబున గొరమాలిన ప్రసంగంబులుజేసి వెళ్ల దరిమినందు
కుమిగుల విషాదంబు నొంది భగవంతుంగూర్చి పురందరుండి
ట్లనియె ॥

డోరా.

హాస ర్వేశ్వరదీనజనావనవాసుదేవభవహరణా । మోస
మాయెనినుదెలియగనైతినిమునివందితచరణా॥ పాపినికూర్చుడపర
మనికృష్టుడ పన్నగేంద్రశయన । ఆపచుద్ధారకననుమన్నింపుము
అఖిలలోకశరణ॥

శా॥ నీపాదంబుల కేను మ్రోక్కదహరినిశ్చింతు గాజేయుమీ ।
నాపాపంబులనంతముల్ కరుణతోనన్నింకమన్నింపుమీ । భూపా
లత్వముసర్వ సుపదలునంభోజాక్షునాకేలనీ । శ్రీపాదాబ్జములే
భజించునటులం జేయంగదేమాధవా॥

వ॥ ఓకృష్ణా నాపూర్వపుణ్యవిశేషంబువలన నాయందునీకుని
హేతుక జాయమానకటాక్షంబుగలిగి నన్నురక్షింపందలంచివి
ప్రవేషంబున నాయొంటికరుదెంచినన్నయొచించు సమయంబున
వైశ్వర్య మదంబువలన కన్నులుగానక భగవంతుండవని నిన్నె
రుంగక వికటప్రసంగబు లోనర్చి నీకుమహాపరాధంబు గావించి

తిట్టి దురాత్తుండనగు నాకైశ్వర్యంబేల నన్నునున్నించి నీపా
దసద్భక్తి యొసంగుము దానికంటెమించిన యైశ్వర్యం బెద్దియు
లేదుగావున నామగలసమస్తైశ్వర్యంబు నీకుసమర్పించెదననికృ
తనిశ్చయమై

రగడ - నాదనామాక్రియ.

ఏనుండుశ్రీహరిభక్తియెంతలోనగలిగెన్ । కనకాంగదము
లుఘనకిరీటములు । కరకంకణములుకర్నపత్రములు । పచ్చలవం
కెలుపాజులకన్దులు । బంగారుకంటెలుపాంజేబులుబహు । సొగ
సుబులాకులుసూర్యచంద్రులును । కెంపులమద్దులుకీలుకంటెలును ।
కంతసరులుచిరుగజ్జెలందియలు । మోహనమాలలుమాక్తికసర
ములు । చంద్రహారములుచంద్రవంకలును । వడ్డాణ్ణంబులువజ్ర
పుగాజులు । గోళ్లపట్టెడులుగోధునుఘ్రాసలు । బంగారుమెట్టెలు
పాపటబొట్టులు । శృంగారంబగుజడబంగారులు । మంగళకరమ
గుమొహరీమాలలు । పచ్చలపాటీల్ బన్నసరంబులు । కాసులు
మాడలుకరుకులుమొహరీల్ । రామునిమాడలురజితనాణ్ణెములు ।
నవరత్నంబులువివిధపాత్రములు । వీతాంబరములుప్రియమగుశౌ
ల్పలు । ఘూర్జరచీరలుకోసలచీరలు । చీనాంబరములుహేమాం
బరములు । మొగ్గలచీరలునిగ్గగురవికెలు । పరాణిచీరలుపుతాణి
రవికెలు । కాశీచీరలుకర్నాటచీరలు । రత్నకంబళములూచిగమేల
గు । నానావిధసద్వస్త్రచయంబులు । పట్టెనుంచములుపరుపులు
దిండ్లును । ధాన్యపురాసులుమాన్యపుభూములు । గోమహిషం

బులుగృహగణంబులును । వస్తువితానములిస్తువలెల్లను । కట్టుపు
ట్టములుదప్పనన్నియును । ఘనుడుపురందరుడతివిరస్తుడై । చూర
విడిచెనప్పరుహోత్తము^{సీ}తిగ ॥ప॥

వ॥ఇట్లుపురందరుండుతనయంగడియుగృహంబునుచూరవిడిచి.

శ్లో ॥ నమఃపంకజనాభాయనమఃపంకజమాలినై నమఃపంకజ
నేత్రాయనమస్తేపంకజాంఘ్రియై॥

ప॥ఓ భగవంతుండవగుపాండురంగనాథానాయైశ్వర్యంబును
దేహంబును నీయధీనంబుజేసితి నన్నురక్షింపుము రక్షింపుమని
బలికీ ॥

హోరా.

నాంఛలెల్లదిగనాడి పురందరుడుంఛవృత్తిగైకొనియె॥
అంచితముగశ్రీహరిపదపద్మములనవరతముహదిసిలిపె॥

వ॥ఇట్లుకాలంబు గడుపుచు పురందరుంహొక్క దినంబున॥

ధన్యాశీరాగం-

కూతురి పెండ్లియొనర్పగమదిలోగొనకొనిదాసుడుడలచి।
భ్యాతిగనొకవిప్పున కొసగెను తనకన్నియ సంతటపరిణయమొన
రిచి ॥ కూ ॥ హరిగమాద్రినివాసునిచిత్తమునరయ నెవరితరము ।
సిరివిలసిల్లెడుకాలమునందునజేయడచ్యోదనపట్టిపివాహము॥కూ॥

వ॥పురందరుండు తనకూతురి వివాహంబొనర్చిభర్తవెంటనా
కన్నియననిపి గురుసేవ సేయందలంచి వ్యాసరాయ యతీం
ద్రుని పాలికరిగి యచ్చట కొంతకాలబుండి వారి యనుగ్రహం
బువడసి॥

సౌరాష్ట్ర రాగం - చాపు.

గురువుపదేశముపరిపూర్ణమాయె నాకింకేమింకేమి | సర
సిజనాభునిపదసేవగల్గె నాకింకేమింకేమి || గు || దేహాభిమా
నమువదలిపోయెను నాకింకేమింకేమి | మోహాదిదుదోషములు
నశించెను నాకింకేమింకేమి || గు || నిరతముపెద్దలకరుణగల్గెను
నాకింకేమింకేమి | స్థిరముగహరినాచు చిత్తములోనిల్చె నింకే
మింకేమి || గు || హరినిగమాద్రనివాసునికృపగల్గె నింకేమింకే
మి | కరమొప్పహరినాచు స్థరణజింహకుగల్గె నింకేమింకేమి||గు||

వ||పురందరుండు గురువువలనననుజ్ఞాతుండై మరలపండరీపు
రంబునకు వచ్చి భగవత్సేవవలన కాలంబుగడుపుచుండె నంత
నొక్కనాడొక విప్రప్రేమపురందరు నియల్లుండుబంపనవచ్చిలక్ష్మీ
బాయకి వందనంబాచరించి యిట్లనియె||

కాంబోది.

మంగళవతీయయ్యె | మీరుక్తిణీ! మంగళవతీయయ్యె! సం
గతిగామీకుజెప్పిరమ్మనిరి || మం || దాసుడెక్కడబోయె తల్లిరోదె
ల్పుము యీసమయమునమీరచటికె తెంచి | భాసురముగశుభకా
ర్యమునెరపుడీ | వానిగనిగమాద్రవాసునికరుణను || మ||

వ|| ఇట్లుబ్రాహ్మణుండు బలిగ్రా అమ్మానీవిభుండెచ్చటికరిగెన
నియడిగెడు సమయంబున లక్ష్మీబాయి నీరకుట్టుకొనుచు లేవబో
వునెడ సూదికాలియందు గుచ్చుకొని యాబాధకుసహింపజా
లక కోపంబున అచ్యుతున కేడ్వబోయెనని చెప్పినంత భగవం
తుండగు పాండరంగనాథుండు ||

సురట.

దాస వేషమునుబూని । పురందరదాస వేషమునుబూని । శ్రీ
సతివరు కీర్తనములు బాడుచు శ్రీనివాసుడరు దెంచి విప్రుగని । భూ
సురోత్తమా కదలుముయిపుడే పోదముకిష్కింధకు ననియనియె
ను॥ దా॥ అష్టభార్యలెల్ల । విప్రాంగనలై । యిష్టపడుచురాగా ।
శ్రేష్ఠంబని శ్రీరుక్మిణి లక్ష్మీబాయియగుచు దనవెంటనడువగా । క
ష్టముదోచక కదలిచనిరి శ్రీకమలనాభుసత్కృప యెటువంటిదో॥
దా॥ చీరలురవితెలును భూషణములు । చెల్లిఫలంబులును । వా
రకభూసురయువతీజనముల । వారిగొనియిరు వాగులనడువగ । భూ
రివిభవమునరుక్మిణియింటికి । సొసగజనిరి శుభ వాద్యములతో॥ దా॥

వ॥ ఇద్విధంబున కపటవేషంబులు ధరించి పాండురంగనా
ధుండు భార్యలంగూడి మంగళ వాద్యంబులతో పురందరుని కూ
తురు రుక్మిణింటికి జను నెడకిష్కింధాపురం బునగల స్త్రీలు కప
టపుగందరుని వెంటజనుయువతీ జనంబులశృంగారంబు వీక్షించి
యొకరికొకరు తమలోనిట్లనిరి॥

బ్యాక్ రాగం - ఆదితాళం.

సావధానమేలనే । సారసాక్షులజాతామే । భావజజన
కుని సతులనదగిశృంగారరూపములతో విలసిల్లిరి॥ సా॥ భామవి
నవెవారెవ్వరె । భూమిలోనపాడగానమె । కోమలివారిముఖా
జ్జవిలాసము లేమివిచిత్రముగనివత్తంబిక॥ సా॥

వ॥ ఇట్లు భక్తపరాధీనుండగు పాండు రంగనాధుండు పురం
దరుని కూతురియింటికిగి యచ్చట సేయందగు వేడుకలెల్లంజే

యించి రుక్మిణికి నమూల్య వస్త్రాభరణంబులూసంగి పురజనం
బులనెల్ల వస్త్రభూషణ భోజనంబుల దృష్టిపరచి చనియెనటుపి
మ్మట కిషింధాపురంబుననుండి కొందరుజనులరుదెంచి యచ్చ
టజరిగిన వృత్తాంతంబుజెప్పిన పురందరుండువీని యత్యాశ్చర్యం
బునొంది హరింగూర్చి యిట్లనియె ||

శహనరాగం - ఆటతాళం.

నీపాదసేవసద్భక్తిగల్గినవారి కేమితక్కువజగతి । నాపా
లిదైవమనాపెన్నిధానమ నన్నుబోధిన శ్రీనాథదయానిధే ॥ నీ॥
జననమరణబాధలనుజెందగజాలఘనతరకృపశీలా । వనజాక్షునీమ
హిమవర్ణింపతరమాన । దనుజమదనశ్రీనిగమాద్రివాస ॥నీ॥

వ॥ ఇవ్విధంబున భగవంతుం దలంచుకొనుచు కాలంబుగడు
పుచుండెనంత నొక్కనాడు పురందరుండతి శీఘ్రంబుగ పెరటి
కిబోవుచు శిష్యునింబిలచి యుదకంబుదెమ్మని జెప్పిపోయెనంతభ
గవంతుండు శిష్యునివేషంబుధరించి యొకచిన్న గిండితోనుదకం
బొసంగె నదిగాంచి పురందరుండిది యేమనికోపగించి యాగిం
డినతని శిరంబుపై విసరివేసిన శిరంబున దెబ్బదగిలి యతండదృ
శ్యుండయ్యె నంతలానిజ శిష్యుండు గొప్పచెంబుతో జలంబొసం
గెనంత భగవంతుం డితనికి యహంకార శేషంబున్నది గావున
నితని శిక్షించెదనని తలంచి తానుపురందరువేషంబుధరించిపాం
డురంగనాథుని హస్తకంకణంబు దీసికొని యావట్టణంబున నొక
వేశ్య కాంతయింటికిరిగిన నదిలేచి వందనంబు గావించె సంతకప
ట పురందరుండు దానితొనిట్లనియె॥

హిందుస్తానికాపి - చాపు.

సురకామినిబోలెదవీపు | ననునీహృదయాబ్జములూవీడకుమి
క || సు || విరిబోణిరొయికరకంకణము | నరుదారగనీకొసగెదని
పుడే | అరమరలుమదినుంచకే | భయమెంచకే | పరమపురుషు
నిభక్తుడంచును పణతిలోమదినుంచవలదిక || సు || రమణీమణినీస
రిసాటెవరే | కమలాసనుడేవిధిస్మజియించె | కమలముఖునను
మానకే | యెడసేయకే | సుమహితంబుగనిన్ను మెచ్చునునుంద
రీనిగమాదివాసుడు || సు ||

ప|| ఇట్లు పురందరుండు బల్కిన నావేశ్య ఇట్లనియె ఓస్వా
మీమేము జూరిణులము మాకువావివర్తన నీతినిషిద్ధంబులు లేవు
మాజీవనంబు మిగులగహితంబు మాకుద్రవ్యార్థనమే ప్రధానం
బు ఎట్టిపురుషునైనను సమయోచిత ప్రసంగంబులవలన మావ
లలం దగులంజేసి వానికిగల గృహధన పశుక్షేత్రాది సర్వస్వ
మునాచికొని వాడునిర్ధనంజై కులభ్రష్టుడై యిహపరంబులకు
రెంటికింజెడిన పిదపనిర్దయలమై వానిని మాగృహంబుల చెం
తరానివ్వము తమవంటిపెద్దలు మాదేహంబులంటిన వేయిమార్లు
గంగాస్నానంబు జేసిననుపవిత్రులగుట చుస్తరంబుగాన మాసాం
గత్యంబు వలదనియెంతజెప్పిన వినకహస్తకంకణంబు దానికొసం
గి యారాత్రి యొక్కింతసేపు దానియొద్దనుండి యదృశ్యుండ
య్యె. మరుదినంబున పాండురంగస్వామి హస్తంబున కంకణం
బులేనందుకు పరిచారకులు ప్రభువునకు విన్నవించిన చారులువి
చారించునెడ వేశ్యయరుడెంచి నిన్నటిరేయి పురందరదాసు నా

కీకంకణంబొసంగి నాతోడ నిద్రించిచనెనని కంకణంబు రాజు
ముంగలనిడిన నతండత్యంత కోపసంతప్త హృదయుండై దాసుం
బట్టితెచ్చున భటులరిగి పురందరుండు భీమానది యందున్నానం
బుజేసి గృహంబునకేగునెడ నతనింబట్టితెచ్చి రాజుసన్నిధి నిలు
వంబెట్టిన నారాజుచూచి భగవంతుని నగను వేశ్యకొసంగిన వా
నిని నేజూడజాల నితనింగొనిపోయి యొకవృక్షంబునకు గట్టికొట్టు
డని యాజ్ఞాపించిన నొకచెట్టునకు గట్టివేత్రంబుతో నొకటిరెండు
దెబ్బలుగొట్టిన పురందరుండు హరింగూర్చి యిట్లనియె॥

మారువ - ఆది.

శ్రీపాండురంగరార । నవనీతచోర । శ్రీపాండురంగరా
రా । తాపసవరదసంతాపనిగ్రహభక్త తారక వేగరారా । నన్నే
లుకోర ॥ శ్రీ ॥ దీనపోషణ వేణుగానవిన్దమునిమానసనిలయరా
రా । యిదిసమయముర ॥ శ్రీ ॥ కరిరాజవరదవేదగిరినాథముర
భంజన । సరసీజనయనరారా । సత్యపాచతుర ॥ శ్రీ ॥

వ॥ ఇట్లు మొరబెట్టిన దయాసముద్రుండగు పాండు రంగనా
థుండు పరిచారకుని యందావేశించి వేశ్యకుహస్త కంకణంజేనొ
సంగితి పురందరుం డొసంగలెడు అతనివిడుపుండనిన తక్షణంబు
తనివదలివైచి తా మొనర్చిన నపచారంబునకు మిగులచింతించివం
దనంబులు గావించిరంత పురందరదాసు గృహంబునకేగి తాను
గిండి విసరివేసినది భగవంతుని మీదనేగాని శిష్యునిమీద గాదని
యు తనకుగల్గిన యహంకారంబునకు ప్రతిఫలంబు గనుపరచెనని
మనంబున నిశ్చయించుకొని హరింగూర్చి యిట్లనియె॥

యమున - ఏకతాళం.

కోరికెదీరెనరాజగోపాలా । జారిణిగృహమునకేగగగా
నే ॥కొ॥ నీరుదెన్పుని నేశిష్యునితోనన । నీవేశిష్యుడవైయింతజేసితి
వి॥కొ॥ మానహీనమగపలుపురిలోనవ । మానమొనర్చినమహానీ
యమూర్తివి ॥కొ॥ నీమాయదెలియగనేర్తురెజగతీ । నీరజభవరు
గాగ్రురులైనను ॥కొ॥ ఏమియెరుంగనిమూఢునిపైనీ । కింతచలం
బేలనిగమాద్రిశ్వర ॥కొ॥

వ॥ కృష్ణా జ్ఞానానంద పరిపూర్ణ విగ్రహుండవై సర్వాంత
ర్యామివైయెందును గనుపడనట్టినిన్నాశ్రయించెద కుతర్క ప్రసం
గంబులచే నిరీశ్వరవాదంబులు సేయుచు నరకంబునబడెడు దరి
ద్రులచేత నీపుజాడంబడవు నీయందుభక్తిగలిగి నిన్నుధ్యానించు
చుండెడు మహాత్ములహృదయ కమలంబుల బ్రకాశింపుచుండువు
ప్రాణులకు ధనగృహ బాంధవనిమిత్తంబైన భయంబును తన్నా
శ నిమిత్తంబైన శోకంబును మొదలగునవి యెంతకాలంబు గలిగి
యుండు నంతకాలంబువరకు పూర్తంబుగాని.నిన్నాశ్రయించిన
భయ రహితంబగు మోక్షంబు గలుగుగావున నీపాద సద్భక్తి
యొసంగుమని మ్రొక్కి మరలనిట్లనియె॥

యదుకులకాంబోది - చాపు.

నినుచింతింపని జనులది బ్రతుకా । నిఖిలభవన నాయ
కా । వనజాక్ష నిగమాద్రివాసనీ పదసేవదొరుకున నావంటి
దుష్టాత్ములకును ॥ ౧ ॥ అతితామసమోహోది శోకములచే నతిభా
ధల నొందుచు । గతినీవనియెంచక దుర్మదులై కాలముపోబుచ్చు

మ | సతతమచ్యుత నీమహామృతచతుర మాయనుదాటగలరె మ
తిపహీనులకు నినుగననెటు | సతహితా | గుణయుతా | బుధను
తా|| నిను ||

హోరా.

ధనకాంక్షనుబడి చినములుగడిపితి దైవరాయయేమందు |
ఘనకరుణను నీపదసద్భక్తినిగలుగ జేయుమికముందు||.

ప|| ఇట్లనన్యభక్తి యోగంబున నిర్మలజ్ఞాన సంపన్నుండై హ
రిభక్తాగ్రగణ్యుండై యుపనిషద్ధర్మ ప్రతిపాదకంబులగు నాలుగుల
క్షుల యెనుబడివేల నామంబులచే భగవంతు ననంతకల్యాణ గు
ణంబులు స్తుతించి కొంతకాలంబునకు శ్రీవైకుంఠంబునకు జని శ్రీ
మన్నారాయణ చరణకళుల సాన్నిధ్యంబున నిత్యసుఖం బనుభ
వింపుచుండె||

కం|| దానవదైత్యభుజంగమ | మానవగంధర్వసురసమాజము
లోల||క్షీనాధచరణకమల| ధ్యానంబున నెవ్వడైనధన్యతజెందుక||

హోరా.

ఇది శ్రీహరికథయెవ్వరు చదివినసదమల భక్తినివిన్నక|
సదయుడగుచు శ్రీహరియొసగును సిరిసంపదలెల్లనుచాలక||

గద్య|| ఇదిశ్రీ వేదాద్రిలక్ష్మీ నరసింహ చరణసేవక వరగంటి
కుల పవిత్ర శేషగిరి దాసపుత్ర శ్రీవత్సగోత్ర సుజనవిధేయ వెం
కటరమణనామధేయ ప్రణీతంబగు పురందర దాసచరిత్రంబు
సర్వంబు నేకాశ్వాసము,

సౌరాష్ట్రరాగం .- ఆదితాళం.

నీపాదయుగళమునకునిత్యజయమంగళం || రామ || బ్రహ్మాది
సకలదేవభావితభావమైన || నీ || సకలయోగింద్రహృదయసంస్థిత
మైవెలుంగు || నీ || అక్షీణముగనుమోక్షలక్ష్మీనొసంగునట్టి || నీ ||
భవబంధములనుద్రుంచిభవలయములనుమాన్పు || నీ || వరవేదశై
లముననిరతముతేజరిల్లు || నీ ||

శ్లవ సంవత్సర పాల్గుణ బ ౬ సోమవారం సంపూర్ణం.

ప్రస్తావనమస్తు.



